
ଭୋଳା ହେଲେ ବି ଭାରି ବୁଦ୍ଧିଆ 


ବହୁତ ଦିନ ତଳର କଥା । ଦକ୍ଷିଣ ଭାରତର ଗୋଟିଏ ଗୀରେ 
ଜଣେ ଯୁବକ ରହୁଥାଏ । ସେ ଯେମିତି ହସଖୁସି ସ୍ଵଭାବର ସେମିତି 
ଭୋଳା ମଧ୍ୟ ଥୁଲା । ତେଣୁ ଗୀ ଲୋକେ ତାକୁ ଭଲ ପାଉଥୂଲେ । 


ଥରେ ଗୋଟିଏ ତାନ୍ତିକ ସେଇ ଗାଁକୁ ଆସିଲା । ସେ ସେଇ 
ଗାରେ ଥବା ଭଙ୍ଗାକାଳୀମନ୍ଦିରରେ ରହି ତନ୍ତ୍ରସାଧନା କରୁଥାଏ । ଏ 
ଖବର ଶୁଣି ସେଇ ଯୁବକଟି ତା' ପାଖକୁ ଧାଇଁଲା। କାରଣ 
ସାଧୁସନ୍ଧଙ୍କର ସେବା କରିବାକୁ ତାକୁ ଭଲ ଲାଗେ । ଯୁବକଟି ସେଇ 
ତାନ୍ତିକକୁ ପ୍ରଣାମ କରି ସେଠାରେ ବସି ରହିଲା । ତାନ୍ତ୍ରିକଟି ଧ୍ଯାନରୁ 
ଉଠି କହିଲା- ˆ ତୁମର ମଥାର ରେଖାରୁ ଜଣାପଡ଼ୁଛି ତୁମ ଭବିଷ୍ୟତ 
ଖୁବ୍‌ ଉନ୍ନଳ । ମହାକାଳୀଙ୍କୁ ପ୍ରାର୍ଥନା କର । ତୁମର ମଙ୍ଗଳ ହେବ ।' 
ଏହା କହି ସେ ତାକୁ ମନ୍ତ୍ରଟିଏ ଶିଖାଇ ଦେଲେ । 


ସେହିଦିନ ଯୋଗକୁ ଅମାବାସ୍ୟା ତିଥୁ୍‌ ପଡ଼ିଥୂଲ।। 
ମହାକାଳୀଙ୍କର ବିଶାଳ ମୂର୍ଭି ଆଗରେ ବସି ପଡ଼ି ଯୁବକଟି ସେଇ 
ମନ୍ତ୍ରକୁ ଜପିବାରେ ଲାଗିଲା । ଶେଷରେ ତାର ଭଲ୍ରିରେ ସନ୍ତୁଷ୍ଟ ହୋଇ 
ମହାକାଳୀ ତାକୁ ଦେଖାଦେଲେ । ମହାକାଳୀଙ୍କୁ ଦର୍ଶନ କରି ଯୁବକଟି 
ଡ଼ରି ନ ଯାଇ ଆହୁରି ପ୍ରାର୍ଥନା କରିବାରେ ଲାଗିଲା । ମହାକାଳୀ 
ଦୁଇହାତରେ ଦୁଇଟି ପାତ୍ର ଧରିଥୂ୍‌ଲେ । ଗୋଟିଏ ଧନ ଦଉଲତ ଭରା 
ଦହିର ପାତ୍ର ଅନ୍ୟଟି ବିଦ୍ୟାଗୁଣରେ ଭରା ମଧୁରଦୁଧର ପତ୍ର । ପାତ୍ର 
ଦଇଟିକୁ ଦେଖାଇ ସେ କହିଲେ - “ˆ ବସ ! ତୁମ ଭକ୍ତିରେ ମୁଁ ଅତ୍ୟନ୍ତ 
ସନ୍ତୁଷ୍ଟ । ତୁମେ ଏଇ ପାତ୍ର ଦୁଇଟିରୁ ଗୋଟିକୁ ବାଛିନେଇ ନିଜ 
ଜୀବନକୁ ମଧୁର କର । 

ଯୁବକଟି ସେଇ ଦହି ପାତ୍ରକୁ ଦେଖ୍‌ ଆଶ୍ଭର୍ଯ୍ୟ ହୋଇ 
କହିଲା- ˆ “ମାଅ। ! ଏଇ ପାତ୍ରରେ ଧନସଂପର୍ି ରୂପରେ ଦହି କାହିଁକି 
ରହିଛି ? ` 


J 

ତେନାଇିରାମ କାହାଣୀ 


ମହାକାଳୀ ଟିକିଏ ହସି ଦେଇ କହିଲେ- ଧନସଂପରି ମଧୁର 
ହେଲେ ମଧ୍ୟ ତାହା ସହୁଜରେ୍‌ ମିଳେ ନାହିଁ। 


i 4 Vat 
Ge 


ଯୁବକଟି ସଙ୍ଗେ ସଙ୍ଗେ କହିଲା- “ ମାଆ ! ମୁଁ ସେଥୂରୁ ଟିକେ ଦହି 
ଚାଖ୍ପାରିବି କି ? କାରଣ ବିଦ୍ୟା ଗୁଣ ରୂପୀ ଦୁଧ ତା'ଠାରୁ କେତେ 
ମଧୁର ସେ କଥା ମୁଁ ଜାଶିବି କିପରି ? 

ମହାକାଳୀ ଆଉ ବା କଣ କହିବେ ? ସେ ସାଙ୍ଗେ ସାଙ୍ଗେ 
ଦହି ପାତ୍ରରୁ କିଛି ଦହି ଆଣି ଯୁବକର ହାତରେ ଦେଲେ । ଯୁବକଟି 
ଚଟାପଟ ସେତକ ଚାଟିଦେଲା ।! ତାପରେ ଦୁଧପାତ୍ରରୁ ଟିକେ ଚାଖୁ 
କହିଲା- ମାଅ। ! ମୋର ଏଇ ଦୁଧପାତ୍ରଟା ଦରକାର । 


ମହାକାଳୀ ଯୁବକଟି ଏଇ ଭୋଳା ସ୍ଵଭାବ ଦେଖୁ ମନେ 
ମନେ ଭାରି ଖୁସି ହେଲେ । ଯୁବକଟି ଦୁଇଟି ପାତ୍ରରୁ କିଛି କିଛି ଖାଇ 
ବିଦ୍ୟାଗୁଣ ଓ ଧନ ସଂପତ୍ତି ପାଇବାର ବର ଲାଭକଲା । ସେଦିନର 
ସେଇ ବୁଵ୍ଧିଆ ଯୁବକଟି ପରେ “ ତେନାଲିରାମ”? ନାମରେ ପରିଚିତ 
ହେଲେ । ବିଜୟ ନଗରର ରାଜା କୃଷ୍ଣଦେବରାୟଙ୍କ ରାଜଦରବାରରେ 
ରହି ନିଜର ବିଦ୍ୟାବୁଦ୍ଧି ଯୋଗୁଁ ଚାରିଆଡ଼େ ପ୍ରସିଦ୍ଧ ହୋଇପାରିଥୂଲେ । 


He He He 


Sf 

ଦ୍ଵିତୀୟ ଜନ୍ମ 


ରାଜା କୃଷ୍ଣଦେବରାୟଙ୍କର ହଠାତ୍ଵ ଥରେ ସଙ୍ଗୀତ ଶୁଣିବାକୁ 
ଭାରି ଆଗ୍ରହ ହେଲା । ସେଥିପାଇଁ ବହୁ ବିଖ୍ୟାତ ସଙ୍ଗୀତଜ୍ଞକୁ ଦୂର 
ଦେଶରୁ ନିମନ୍ତ୍ରଣ କରାଗଲା । ରାଜା ରାତିଦିନ ସଙ୍ଗୀତ ଶୁଣିବାରେ 
ମନ ଦେଲେ । ପ୍ରଜାଙ୍କର ଦୁଃଖ ବୁଝିବା ଦୂରେ ଥାଉ ଦରବାରକୁ 
ଯିବା ମଧ୍ଯ ଭୁଲିଗଲେ । ଫଳରେ ରାଜ୍ୟର ଅନ୍ୟ ଅଧ୍ୂକାରୀମାନେ 
ମନଇଚ୍ଛା ଶାସନ କରିବାରେ ଲାଗିଲେ । ଏସବୁ କାମ ଦେଖି 
ତେନାଲିରାମଙ୍କର ମନ ବହୁତ ଦୁଃଖ ହେଲା । ବହୁ ସମୟ ଚିନ୍ତା 
କରି ତାଙ୍କ ମୁଣ୍ଡକୁ ବୁଦ୍ଧିଟିଏ ଦିଶିଲା । 


ଦିନେ ସକାଳୁ ସକାଳୁ ଗୋଟିଏ ଲୋକ ରାଜାଙ୍କ ପାଖରେ 
ଆସି ପହଁଞ୍ଚିଲା। ତା' ହାତରେ ତେନାଲିରାମଙ୍କର ଜୋତା ଆଉ 
ପଗଡି ଥିଲା। ସେ ରାଜାଙ୍କୁ କହିଲା -ହଜୁର ! ନଇକୃଳରୁ 
ତେନାଲିରାମଙ୍କର ଏଇ ଜୋତା ଆଉ ପଗଡି ମିଳିଲା | ତାଙ୍କର ଆଉ 
ପତ୍ତା ମିଳୁ ନାହିଁ । 


ତେବେ ତେନାଲିରାମ କଣ ମରିଗଲେ ¦! କଂଣ ତାଙ୍କର 
ହେଲା ? ରାଜା ସେକଥାକୁ ଜମା ବିଶ୍ଵାସ କରିପାରିଲେ ନାହିଁ । 

ଲୋକଟି ପୁଣି କହିଲା- ହଜୁର ! ତେନାଲି ବହୁଦିନ ଧରି 
ମନ ଦୁଃଖରେ ଥିଲେ । ସବୁବେଳେ କହୁଥିଲେ ମହାରାଜାଙ୍କର ଯଦି 
ଦେଖା ନ ମିଳିଲା ତେବେ ଏମିତି ବଞ୍ଚି ରହି କି ଲାଭ ? ଏହା କହି 
ଲୋକଟି ସେଠାରୁ ଚାଲିଗଲା । 


ସେ ଚାଲିଗଲା ପରେ ମହାରାଜା ଦୁଃଖରେ ଭାଙ୍ଗି ପଡିଲେ । 
ସେ ଆଉ ବେଶୀ ସମୟ ସଙ୍ଗୀତ ଶୁଣିବାରେ ନଦେଇ କେବଳ 
ସକାଳ ସମୟଟା ସଙ୍ଗୀତ ଶୁଣିଲେ । 


ତାପରେ ଦରବାରକୁ ଯାଇ ଲୋକଙ୍କର ସୁଖଦୁଃଖ ବୁଝିଲେ । 
ଏପରିକି ରାତିରେ ନିଜର ବେଶ ବଦଳାଇ ନଗର ସାରା ଘୂରି 
ବୁଲିଲେ । 

ଥରେ ରାତିରେ ରାଜା ନଗରରେ ବୁଲୁଥିଲେ । ହଠାତ୍ଵ ସେ 
ଭାବିଲେ ତେନାଲି ସିନା ମରିଗଲେ ଏବେ ତାଙ୍କ ପରିବାରର ଅବସ୍ଥା 
କିପରି ଥିବ ? ଏହି କଥା ଭାବି ଭାବି ସେ ଯାଇ ତେନାଲିଙ୍କ ଘରେ 
ପହଞ୍ଚଗଲେ । ସେଠାରେ ଯାଇ ଦେଖୁଲେ ତେନାଲି ନିଜ ଘରେ 
ଆରାମରେ ଶୋଇ ରହିଛନ୍ତି । ତାଙ୍କୁ ନିଦରୁ ଉଠାଇ ରାଜା ପଚାରିଲେ - 
ଆଛା ତେନାଲି ¦! ତୁମେ ପରା ମରି ଯାଇଥୁୂଲ ? 


ତେନାଲି ସଙ୍ଗେ ସଙ୍ଗେ ଉଠି ପଡ଼ି କହିଲେ “ହଁ ହଜୁର ! 
ପ୍ରଜାଙ୍କ ଭଳି ଆପଣଙ୍କ ଦର୍ଶନ ପାଇଁ ମୋର ପରା ଏଇଟା ଦ୍ଵିତୀୟ 
ଜନ୍ମ ହୋଇଛି !” 


ରାଜା ସଙ୍ଗେ ସଙ୍ଗେ ତେନାଲିଙ୍କୁ କୁଣ୍ଢାଇ ପକାଇ କହିଲେ- 
ତୁମର ଚତୁର ପଣିଆ ମୁଁ ବୁଝିସାରିଛି । ଏବେ କାଲିଠାରୁ ଦରବାରକୁ 
ଆସ । ତୁମବିନା ମତେ କିଛି ଭଲ ଲାଗୁନାହିଁ । 


ପରଦିନଠାରୁ ତେନାଲି ପୁଣି ଦରବାରକୁ ଗଲେ ଓ ରାଜାଙ୍କୁ 
ପୂର୍ବଭଳି ମଜାକଥା କହି ଖୁସି କରାଇଲେ । 


Hh ୧ ହୁ 

ଥଳୀ କାହାର 


ଥରେ ବିଜୟ ନଗର ରାଜ୍ୟରେ ଦୁର୍ଭିକ୍ଷ ପଡ଼ିଲା । ଯାହା 
ଫଳରେ ପ୍ରଜାମାନଙ୍କର ଥଇଥାନ ପାଇଁ ରାଜକୋଷରୁ ସବୁଧନ 
ଖାଲି ହୋଇଗଲା। ତେଣୁ ରାଜା କୃଷ୍ଣଦେବ ରାୟ ବ୍ୟସ୍ତ 
ହୋଇ ପଡ଼ିଲେ । କଣ କରିବେ, ଏଇ ଚିନ୍ତାରେ ତାଙ୍କ ମୁଣ୍ଡ କିଛି କାମ 
କଲା ନାହିଁ । 


ଦିନକର କଥା। ରାଜା ଦରବାରରେ ବସିଥୂଲେ । 
ଏତିକିବେଳେ କୃଷ କଟିଏ ଆସି ସେଠାରେ ପହଞ୍ଚଲା ! ତାଂ ହାତରେ 
ବଡ଼ ଥଳୀଟିଏ ଥାଏ । ଥଳୀଟିକୁ ରାଜାଙ୍କ ଆଗରେ ରଖୁ୍‌ଦେଇ 
କହିଲା- ହଜୁର ! ବାଟରେ ଆସିଲାବେଳେ ଏଇଟିକୁ ପାଇଲି । 
ଏଥରେ ବୋଧହୁଏ ସୁନାମୋହର ରହିଛି । ତେଣୁ ଏହାକୁ ତା'ର 
ମାଲିକ ପାଖରେ ପହଞ୍ଚାଇଦେଲେ ଭଲ ହୁଅନ୍ତ। । ଥଳୀଟିକୁ ହରାଇ 


— 


ବିଚରା କି ବ୍ଯସ୍ତ ହେଉ ନ ଥୁବ ! 


ରାଜା ଥଳୀଟି ଖୋଲି ଦେଖନ୍ତି ତ ତା ଭିତରେ ହଜାରେ 
ସୁନାମୋହର ରହିଛି । ତେବେ ଥଳୀଟି କେମିଡି ତା ମାଲିକ ହାତକୁ 
ଯିବ, ସେଇ ଚିନ୍ତାରେ ରାଜା ବ୍ୟସ୍ତ ହୋଇପଡ଼ିଲେ । ସେକଥା ଶୁଣି 
ମନ୍ତ୍ରୀ କହିଲେ - ରାଜ୍ୟରେ ଏ ବିଷୟରେ ଘୋଷଣା କରି ଦିଆଯାଉ । 
କିନ୍ତୁ ଘୋଷଣା କରିବାରେ ତ ବହୁତ ଅର୍ଥ ଖର୍ଚ୍ଚ ହୋଇଯିବ ! 


ରାଜା କହିଲେ ଏଇ ସାଧାରଣ କଥାରେ ଯଦି ଏତେ ଅର୍ଥ 
ବ୍ୟୟ ହେବ, ତେବେ ଅନ୍ୟ ଲୋକମାନେ ଏ ଦୁର୍ଭିକ୍ଷରେ କଣ 
କରିବେ ? ତେଣୁ ଏମିତି ଏକ ବ୍ୟବସ୍ଥା କରାଯାଉ, ଯାହା ଫଳରେ 
ବିନା ଖର୍୍ଟରେ ଥଳୀଟି ତା'ର ମାଲିକ ହାତକୁ ଚାଲିଯିବ । 


ରାଜାଙ୍କର ଏମିତି ବିଚାରରେ ମନ୍ତ୍ରୀମାନେ ଅଡୁଆରେ 
ପଡ଼ିଲେ । କଣ କରିବେ, ଏଇ ଚିନ୍ତାରେ ଥିବାବେଳେ ଏତିକିବେଳେ 
ତେନାଲିରାମ ଆସି ସେଠାରେ ପହଞ୍ଚଗଲେ । ତେନାଲିରାମ ସେକଥା 

ଶୁଣି କହିଲେ- ଏହାକୁ ଆମରାଜ୍ଯର ଲୋକ ପ୍ରତିନିଧୂ ମାନଙ୍କ 
ଆଗରେ କହିଲେ ଭଲ ହେବୁ । ଏ - 


@ 2 
\ 1 


ତାଙ୍କ କଥାଶୁଣି ମନ୍ତ୍ରୀମାନେ ବିଚାର କଲେ ଯାହାହେଉ 
ସାରା ରାଜ୍ୟରେ ତେନାଲିରାମ ନିଶ୍ଚୟ ଅପଦସ୍ତ ହେବେ ! ତା'ପରେ 
ସାରା ରାଜ୍ୟର ଲୋକପ୍ରତିନିଧ୍ୂମାନଙ୍କୁ ଆସିବାକୁ କୁହାଗଲା । ରାଜାଙ୍କ 
ଘୋଷଣା ଶୁଣି ସାରା ରାଜ୍ୟର ଲୋକପ୍ରତିନିଧ୍ରମାନେ ବିଜୟ ନଗରରେ 
ଏକାଠି ହେଲେ । ରାଜା ସେମାନଙ୍କ ଆଗରେ ତେନାଲିରାମଙ୍କୁ 
ପଚାରିଲେ- “ଆଛା ତେନାଲି ¦! ଏମାନେ ତ ଆସିଲେ ଏବେ ଥଳୀ 
ଖୋଜିବାର ଉପାୟ କଣ କୁହ ?”? 


ତେନାଲିରାମ କହିଲେ- ମହାରାଜ, ଏମାନେ ତ ସମସ୍ତେ 
ଏଠାରେ ଅଛନ୍ତି । ପ୍ରଥମେ ଆମ ରାଜ୍ୟର ଆର୍ଥକ ସଂକଟ କିପରି 
ଡ଼ର ହେବ, ତାର ଉପାୟ ସ୍ଥିର କରିବାକୁ କୁହନ୍ତୁ । ତା? ସହିତ ଏଇ 
ଥଳୀର ମାଲିକଟି କିଏ, ତାହା ସେମାନେ ନିଜ ନିଜର ଅଞ୍ଚଳରୁ 
ଖୋଜି ବାହାର କରିବେ ବୋଲି ଆଦେଶ ଦିଅନ୍ତୁ । ଏମିତି କଲେ 
ବିନା ଖର୍୍ଟରେ ଥଳୀଟିର ମାଲିକ କିଏ ସହଜରେ ଜଣା ପଡ଼ିଯିବ । 


ତେନାଲିରାମଙ୍କର ସେ କଥା ଶୁଣି ରାଜା ବହୁତ ଖୁସି 
ହୋଇଗଲେ । ସମସ୍ତଙ୍କ ସହଯୋଗରେ ଥଳୀର ମାଲିକ ମଧ୍ଯ 
ଜଣାପଡ଼ିଗଲା ! 


୨ ୨୧ ୨ 

ଲୁଣ କୁଆଡ଼େ ଗଲା 


ଥରେ ରାଜା କୃଷ୍ଣଦେବ ରାୟ ବଣଭୋଜି କରିବା ପାଇଁ 
ସ୍ଥିର କଲେ । ଏଥ୍‌ପାଇଁ ଯାହାସବୁ ଦରକାର ତାର ଦାୟିତ୍ଵ 
ତେନାଲିରାମଙ୍କ ଉପରେ ଦିଆଗଲା । ତେନାଲି ମଧ୍ୟ ରୋଷେଇ 
ଦାୟିତ୍ଵ ନିଜେ ରଖି ଆଉ ସବୁ କାମ ଲୋକମାନଙ୍କ ମଧ୍ଯରେ 
ବାଣ୍ିଦେଲେ । 


ଠିକ୍‌ ସମୟରେ ବଣଭୋଜି ଆରମ୍ଭ ହେଲା । କିଛି ଲୋକ 
ବୁଲିବାପାଇଁ ବାହାରିଲେ । ତେନାଲିମଧ୍ଯ ତାଙ୍କ ସହିତ ବୁଲି 
ବାହାରିଲେ । ତାଙ୍କୁ ଯିବାର ଦେଖ୍‌ ରାଜା କହିଲେ- ତୁମେ ପୁଣି 
କେଉଁଆଡ଼େ ଯାଉଛ ? ହେଉ, ଶୀଘ୍ର ଆସିଲେ ଖାଇବା । 


ତେନାଲି ଅତି ବିନୟ ଭାବରେ କ୍ହ୍ନିଲେ ମହାରାଜ !-ଜମା 
ଚିନ୍ତା କରନ୍ତୁ ନାହିଁ । ମୋର ଲୋକମାନେ ସବୁ ଠିକ୍‌ କରିଦେବେ । 


ରାଜା ବା କଣ କହିବେ ? ତେନାଲି ଯିବା ପରେ ଫେରିବାକୁ 
ବହୁତ ଡ଼େରିକଲେ। ସେତେବେଳକୁ ଲୋକଙ୍କୁ ଭାରି ଭୋକ 
ଲାଗିଲାଣି । ତେଣୁ ସଙ୍ଗେ ସଙ୍ଗେ ଭୋଜି ବଢ଼ା ହେଲା । କିନ୍ତୁ ଏ 
କଣ ? ଯିଏ ଥରୁଟିଏ ପାଟିକୁ ନେଲା ଆଉ ଦ୍ବିତୀୟଥର ଖାଇବାକୁ 
ମନ ବଳାଇଲା ନାହିଁ । ଖଲି ଥୁ ଥା କରି ଫୋପାଡ଼ିଲା। କାରଣ 
ତରକାରୀ ଅଲଣା ଲାଗୁଥଲା । ରାଜା ମଧ୍ଯ ରାଗି ଯାଇଥ୍‌ଲେ । 
ଏସବୁ ଯେ ତେନାଲିର କାମ ତାଙ୍କୁ ବୁଝିବାକୁ ଡ଼େରି ଲାଗିଲା ନାହିଁ । 
ତେଣୁ ସେ ତେନାଳିରାମଙ୍କ ଉପରେ ବିରକ୍ତ ହେଲେ। 

ତେନାଲି ରାଜାଙ୍କଠାରୁ ଗାଳି ଖାଉଥୂବାର ଦେଖୁ ଅନ୍ୟମାନେ 
ଭାରି ଖୁସି ହେଉଥୂଲେ । କିନ୍ତୁ ତେନାଲି ରୋଷେଇ ଘରୁ ଲୁଣଡ଼ିବାଟି 
ସଙ୍ଗେ ସଙ୍ଗେ ମଗାଇଲେ । ତାକୁ ଟିକେ ପରୀକ୍ଷା କରି ଦେଖୁଲେ 
ଆଉ ରାଜାଙ୍କୁ କଣ ଚୁପ୍ଚୁପ୍‌ କରି କହିଲେ । 


ରାଜା ମଧ୍ୟ ସେଇ ଡ଼ିବାଟିକୁ ଭଲ କରି ପରୀକ୍ଷା କରି 
ଦେଖ୍‌ଲେ । ତାପରେ ସମସ୍ତଙ୍କୁ ଜଣ ଜଣ କରି ତାଙ୍କ ପାଖକୁ 

ତେନାଇରାମ ଜାହାଣୀ 
ଆସିବାକୁ ନିର୍ଦେଶ ଦେଲେ । ମନ୍ତ୍ରୀଙ୍କର ଦେହରକ୍ଷୀ ଯେତେବେଳେ 
ଆସିଲେ, ସେତେବେଳେ ସୈନ୍ୟମାନେ ତାଙ୍କୁ ବନ୍ଦୀ କରିନେଲେ । 
ବନ୍ଦୀ ହୋଇ ଦେହରକ୍ଷୀଟି ସବୁକଥା ମାନିଗଲା । ତା ସହିତ କହିଲା- 
ହଜୁର ! ଏସବୁ କରିବା ପାଇଁ ମତେ ମନ୍ତ୍ରୀ କହିଥୁଲେ । କାରଣ 
ତେନାଲିରାମ ହଇରାଣ ହୋଇ ରାଜାଙ୍କଠାରୁ ଗାଳି ଖାଆନ୍ତୁ, ଏହା 
ସେ ଚାହୁଁଥଲେ । Fe 


ତରକାରୀରେ ଯେ କାହିଁକି ଲୁଣ ପଡ଼ି ନ ଥଲା ତାହା 
ସମସ୍ତେ ଜାଣିଗଲେ । ତେବେ ଚୋରଟା କେମିତି ଧରା ହେଲା ? 


ରାଜା କହିଲେ- ଏଇ ଡିବାରୁ ଗୋଲାପ ଅତରର ଗନ୍ଧ 
ବାହାରୁଥିଲା । ତେଣୁ ଯେଉଁ ଲୋକ ଏଇ ଅତର ଲଗାଇଥୂବ, ସେ 
ହିଁ ଏକାମ କରିଥିବ ବୋଲି ଅନୁମାନ ହେଲା । ତାପରେ ପରୀକ୍ଷା 
କରିବାରୁ ଦେହରକ୍ଷୀ ଧରାପଡ଼ିଲା । 


ଦେହରକ୍ଷୀଟିକୁ ସଙ୍ଗେ ସଙ୍ଗେ ତା'ର ଚାକିରୀରୁ ବାହାର 
କରି ଦିଆଗଲା । ଆଉ ଯେଉଁ ମନ୍ତ୍ରୀ ଏଭଳି କାମ କରାଇଥୂଲେ, 
ତାଙ୍କ ମୁହଁ ତଳକୁ ହୋଇଗଲା । ହେଲେ ତେନାଲିରାମ ଗୁଡ଼ାଏ 
ପୁରସ୍କାର ପାଇ ବେଶ୍‌ ଆନନ୍ଦିତ ହେଲେ । 

ପୋଖତ ଯାଦୁକର ଲୋଡ଼ା 


ଥରେ କୃଷ୍ଣଦେବରାୟଙ୍କ ଦରବାରକୁ ଜଣେ ଯାଦୁକର ଆସି 
ତା'ର କୁହୁକ ଖେଳ ଲୋକଙ୍କୁ ଦେଖାଇଲା । ତା'ର ଖେଳ ଦେଖ୍‌ 
ସମସ୍ତେ ତାକୁ ପ୍ରଶଂସା କରିବାକୁ ଲାଗିଲେ । ହେଲେ ରାଜା ବେଶୀ 
ପ୍ରଶଂସା କରି ନ ଥୁଲେ । ସେ ତାକୁ କହିଲେ - ତୁମେ ଆମକୁ ଏମିତି 
ଗୋଟେ ନୁଅ। ଖେଳ ଦେଖାଇବ, ଯେପରି ସେଇଟାକୁ ଆଉ କେଉଁଠି 
ଦେଖାଇ ନ ଥୁବ । 


ଯାଦୁକର ଟିକେ ହସି ଦେଇ କହିଲା- ହଜୁର, ମୁଁ ଆପଣଙ୍କୁ 
ଗୁଡ଼ାଏ ପରୀ ଦେଖାଇପାରିବି । ତେବେ ପୂର୍ଣ୍ଣିମା ରାତିରେ ଆପଣ 
ସମସ୍ତଙ୍କୁ ନେଇ ଏଇ ପାଖ ଜଙ୍ଗଲର ପୋଖରୀ ଜୂଳକୁ ଯିବାକୁ 
ହେବ । 


ତା” କଥାରେ ରାଜା ବହୁତ ଖୁସି ହୋଇଗଲେ । ପୂର୍ଣ୍ତମା 
ରାତିକୁ ଅପେକ୍ଷା କରି ରହିଲେ । ପୂର୍ଣ୍ଣିମା ରାତିରେ ନିଜର ଲୋକମାନଙ୍କୁ 
ଧରି ନଗରର ଦ୍ଵାର ନିକଟରେ ପହଞ୍ଚ ଦେଖୁଲେ ଦ୍ବାରଟି ବନ୍ଦର 
କରାଯାଇଛି । ଆଉ ବା ଯିବେ କିପରି ? ମନେ ମନେ ବହୁତ 
ରାଗିଲେ ଆଉ ନିରବ ରହିଲେ । 


ତେବେ ସେ ଦ୍ଵାରଟିକୁ ବନ୍ଦ୍ର କଲା କିଏ ? ରାଜା ଜାଣିବାକୁ 
ପାଇଲେ ତେନାଲିରାମଙ୍କ ନିର୍ଦ୍ଦେଶରେ ତାହା କରାଯାଇଛି । ରାଜା 
ରାଗିଯାଇ ତେନାଲିଙ୍କୁ ବାନ୍ଧିଆଣିବାକୁ ଆଦେଶ ଦେଲେ । ରାଜାଙ୍କ 
ଲୋକମାନେ ନିର୍ଦ୍ଦେଶ ପାଇ ସଙ୍ଗେ ସଙ୍ଗେ ତେନାଲିଙ୍କୁ ଧରି 
ଆଣିଲେ । ରାଜା ତାଙ୍କୁ ପାଖରେ ଦେଖ୍‌ ପଚାରିଲେ- ଆଛା 
ତେନାଲି ! ତୁମେ ଏ ନଗରରଦ୍ଧାର ବନ୍ଦ୍ର କରିବାକୁ ସାହସ କଲ 
କିପରି ? ଆଜି ମୁଁ ପରୀ ଦେଖ୍ବାକୁ ଯିବାର ଥୁଲା ବୋଲି କଣ 
ତୁମେ ଜାଣି ନାହଁ ? 

ତେନାଲିରାମ ସଙ୍ଗେ ସଙ୍ଗେ ହାତଯୋଡ଼ି ବିନୟର ସହିତ 
କହିଲେ- ହଜୁର, ଆପଣ ଯେଉଁ ପରୀମାନଙ୍କୁ ଦେଖବାକୁ ସେଠାକୁ 
ଯାଇଥାନ୍ତେ, ସେମାନେ ତ ସବୁ ଏଠାରେ ଅଛନ୍ତି । କାଳେ କେଉ 
ଆଡ଼େ ଚାଲିଯିବେ, ସେଥୁପାଇଁ ମୁଁ ଦ୍ଵାରକୁ ବନ୍ଦ୍ର କରି ଦେଇଥୁଲି । 

“”” ସେ କଥା ଶୁଣି ରାଜାଟିକେ ଆଶ୍ଚର୍ଯ୍ୟ ହୋଇ ତେନାଲିଙ୍କୁ 
ତାଳି ରହିଲେ । ତେନାଲି ସଙ୍ଗେ ସଙ୍ଗେ ଇସାରା ଦେବାରୁ କିଛି 
ସୈନ୍ଯ ବାହାରି ଆସିଲେ । ସେମାନଙ୍କୁ ଦେଖ୍‌ ରାଜାଙ୍କ ମନରେ 


ସନ୍ଦେହ ଆହୁରି ବଢ଼ିଗଲା । 


ଏହି ସମୟରେ ତେନାଲିରାମ କହିଲେ- ହଜୁର ! ଯେଉଁଦିନ 
ଘୋଷଣା ଶୁଣିଲି ଯେ ଏ ନଗରର ଲୋକଙ୍କ ସହିତ ଆପଣ ପରୀ 
ଦେଖ୍‌ବା ପାଇଁ ବାହାରକୁ ଯିବେ । ସେଇଦିନଠାରୁ ମୋ ମନରେ 
ଟିକେ ସନ୍ଦେହ ଦେଖାଦେଲା । ଅସଲ ରହସ୍ୟଟା କଣ ଜାଣିବା ପାଇଁ 
ମୁଁ ଗୁପ୍ତଚରଙ୍କୁ ଏଥୁରେ ଲଗାଇଲି । ଆଉ ଜାଣିଲି, ସେଇଥପାଇଁ 


ସେକଥା ଶୁଣି ରାଜାଙ୍କର ଆଗ୍ରହ ଆହୁରି ବଢ଼ିଗଲା, । ସେ 
ତେନାଲିଙ୍କୁ ସବୁକଥା କହିବା ପାଇଁ ଆଦେଶ ଦେଲେ। 


ତେନାଲିରାମ କହିଲେ- ହଜୁର, ଏଇଟା ଆମ ଶତ୍ତୁପକ୍ଷ 
ରାଜାଙ୍କର ଗୋଟିଏ ନୂଆ କୌଶଳ ଥୂଲା। ଏମିତି ଏକ ନୂଆ 
ଉପାୟକରି ସେମାନେ ଧନ ଲୁଟି ନେବାକୁ ମନ ବଳାଇଥୂଲେ । 
ପ୍ରକୃତରେ ସେ ପରୀଗୁଡ଼ାକ ନକଲି ଥଲେ । 


ପରୀବେଶରେ ଥୁବା ଶତତୁପକ୍ଷର ସୈନ୍ଯମାନଙ୍କୁ ସଙ୍ଗେ 
ସଙ୍ଗେ ଜେଲ୍‌ଖାନାକୁ  ପଠାଇଦିଅଗଲା। ତାପରେ ରାଜା 
ତେନାଲିରାମଙ୍କୁ କହିଲେ- ଆଛା: ତେନାଲି, ତୁମେ ତ ନକଲି ପରୀ 
ଦେଖାଇଲ, ଏବେ ଅସଲି ପ୍ରରୀ କେଉଁ ଦିନ ଆମକୁ ଦେଖାଇବ ? 
ତେନାଲିରାମ ଟିକେଂହସି ଦେଇ କହିଲେ- ହଜୁର, ସେଥୁପାଇଁ 
ଗୋଟାଏ ପୋଖତ ଯାଦୁକର ଦରକାର । 
He He He 

ପ୍ରକୃତ ଅପରାଧୀ 


ଥରେ କୃଷ୍ଣଦେବ ରାୟ ନିଜ ଦରବାରରେ ବସିଥଲାବେଳେ 
ଜଣେ ଲୋକ ଆସି ଅଭିଯୋଗ ଜଣାଇ କହିଲା- ହଜୁର, ମୁଁ 
ତୀର୍ଥଯାତ୍ରା କରିବା ପାଇଁ ବାହାରକୁ ଯାଇଥୁଲି । ଗଲାବେଳେ ଏଇ 
ନଗରର ଧନପତିଙ୍କ ଘରେ ମୋର ଥଳୀଟିକୁ ରଖ୍ଥୁଲି । ତା ଭିତରେ 
ହଜାରେ ସୁନାମୋହର ଥୂଲ।। ଆଜି ବିଦେଶରୁ ଫେରି ଥଳୀଟିକୁ 
ଆଣିବାକୁ ଯାଇଥୁଲି ! ହେଲେ ତା ଭିତରେ ସୂନାମୋହର ବଦଳରେ 
ଖାଲି ଗୁଡ଼ାଏ ଗୋଡ଼ିଥିଲା । ମୋ ଧନ କେମିତି ପାଇବି ଏଥୁପାଇଁ 
ଆପଣ ଟିକେ ସାହାଯ୍ୟ କରନ୍ତୁ। 


ରାଜା ଲୋକଟିର ଅଭିଯୋଗ ଶୁଣି ସଙ୍ଗେ ସଙ୍ଗେ ଧନ ପତିଙ୍କୁ 
ଡକାଇ ପଠାଇଲେ । ଧନପତି ରାଜାଙ୍କ ପାଖକୁ ଆସି କହିଲେ- 
ହଜୁର, ଏ ଲୋକଟା ମିଛ କହୁଛି । ତା' ଥଳୀ ଯେମିତି ଥୁଲା, ମୁଁ 
ତାକୁ ସେମିତି ଫେରାଇ ଦେଇଛି । ଏଥୁରେ ଗୋଡ଼ି ଛଡ଼ା ଆଉ କିଛି 
ନ ଥୁଲା। 


ଧନପତିଠାରୁ ଏପରି କଥାଶୁଣି ରାଜା ଅଡୁଆରେ ପଡ଼ିଲେ । 
କାହା କଥା ସତ ଆଉ କାହା କଥା ମିଛ, ଜାଣିବେ ବା କିପରି ? 
ପ୍ରକୃତ ଦୋଷୀକୁ ଜାଣିଲେ ସିନା ଦଣ୍ଡଦେବେ ! ଏଇ ସମସ୍ଯାର 
ସମାଧାନ ପାଇଁ ପାଖରେ ବସିଥୁବା ମନ୍ତ୍ରୀମାନଙ୍କୁ ଜଣାଇଲେ । 
ହେଲେ କାହାରି ମୁଣ୍ଡକୁ କିଛି ବୁ୍ଧିବାଟ ଦିଶିଲା ନାହିଁ । 


ଏତିକିବେଳେ ତେନାଲିରାମ ୍‌କହିଲେ- ମହାରାଜ, ଆପଣ 
ଯଦି ମତେ ଅନୁମତି ଦିଅନ୍ତେ, ମୁଁ ତାର ଉପଯୁକ୍ତ ଉପାୟ ବାହାର 
କରି ସମାଧାନ କରିଦେବି । ରାଜା ସିଟ୍ଗେସଙ୍ଗେ ସେ କାର୍ଯ୍ୟର ଭାର 
ତେନାଲିଙ୍କ ଉପରେ ଦେଇ ଟିକେ ଶାନ୍ତିରେ ନିଃଶ୍ବାସ ମାରିଲେ । 


ତେନାଲି ରାଜାଙ୍କ ଆଦେଶ ପାଇ ଧନପଡତିଙ୍କୁ କହିଲେ- 
ତୁମେ ହିଁ ଅପରାଧୀ । ଥଳୀରେ ଯେତିକି ଗୋଡ଼ିଅଛି, ତା'ର 
ଦୁଇଗୁଣା ସୁନାମୋହର ତାକୁ ଦେଇ ପକାଅ । 

ଏଭଳି ଆଦେଶ ଶୁଣି ଧନପତି ଜଣକ ଭାରି ବ୍ୟସ୍ତ ହୋଇ 
ପଡ଼ିଲେ । ସେ ତା”'ର କାରଣ କିଛି ଜାଣିପାରିଲେ ନାହିଁ । 


କିନ୍ତୁ ତେନାଲିରାମଙ୍କର ଏପରି ବିଚାର ଶୁଣି ଆରଲୋକଟି 
ଭାରି ଖୁସି ହୋଇଗଲା | ତେନାଲିରାମ ସଙ୍ଗେ ସଙ୍ଗେ ଥଳୀଟାକୁ ଧରି 
ଓଲଟାଇ ଦେଲେ । ଗୋଡ଼ିଗୁଡ଼ାକୁ ହାତରେ ଏପଟସେପଟ କରି 
କହିଲେ- “ଠିକ୍‌ ଅଛି। ଏତକ ଛଅଶହ ହେବ । ତେଣୁ ତାର 
ବଦଳରେ ତୁ 


i HE 


ଏତିକିବେଳେ ସେଇ ଲୋକଟି ହଠାତ୍ଵ କହି ପକାଇଲା ନା 
- ନା । ଗୋଡ଼ିତକ ହଜାରେ ହେବ । ତେଣୁ ସେଇ ହିସାବରେ ମୋର 
ଦୁଇହଜାର ସୁନାମୋହର ପାଇବାର ଦାବୀ ଅଛି । 


ତେନାଲି ସଙ୍ଗେସଙ୍ଗେ କହି ପକାଇଲେ- ଏଥରେ ହଜାରେ 
ଗୋଡ଼ି ଅଛି ବୋଲି ତୁମେ କିପରି ଜାଣିଲ ? 
ବିଚରା ଲୋକଟି ଆଉ କରିବ କ'ଣ ? କହିତ ଦେଇଛି। 


ଆଉ ଯାଉଛି କେଉଁଆଡ଼େ ? ରାଜଦଣ୍ଡ ଭୟରେ ବାଧ୍ୟ ହୋଇ 
ନିଜର ଅସଲ ଫିକରଟି ରାଜାଙ୍କ ଆଗରେ ଖୋଲି କହିଲା । 


ରାଜା ସଙ୍ଗେ ସଙ୍ଗେ ସେଇ ଲୋକଟିକୁ ବନ୍ଦୀଶାଳାକୁ 
ପଠାଇଦେଲେ । ତେନାଲିରାମଙ୍କର ଏଇ ବୃଦ୍ଧିପାଇଁ ତାଙ୍କୁ ମଧ୍ଯ 
ପୁରସ୍କାର ଦେଲେ । 
He He Hh 

ଜୋତା ମାଲିକ କି ଦଣ୍ଡ ପାଇବେ 


ଥରେ ଜଣେ ଗରିବ ଲୋକ କିଛି ସାହାଯ୍ୟ ପାଇଁ 
ତେନାଳିରାମଙ୍କ ପାଖକୁ ଆସିଲେ । ତେନାଲି ତାକୁ କହିଲେ - ତୁମେ 
ଦରବାରକୁ ଆସି ତୁମକଥା ରାଜାଙ୍କୁ ଶୁଣଅ । ରାଜା ତୁମକୁ ନିଶ୍ଚୟ 
ସାହାଯ୍ୟ କରିବେ । ଲୋକଟି ହାତରେ ପୁରୁଣା ପୋଥୁଟିଏ ଦେଇ 
ତେନାଲି ପୁଣି କହିଲେ- ଏଇଟିକୁ ମଧ୍ୟ ସାଙ୍ଗରେ ନେଇଥୁୂବ । 


ଲୋକଟି ସେଇ ପୋଥ୍‌ୂକୁ ତା” ଗାମୁଛାରେ ବାନ୍ଧି ଦରବାରରେ 
ପ ହଞ୍ଚଲା । ଦ୍ବାରପାଳ ତାକୁ ଆସିବାର କାରଣ ପଚାରିବାରୁ ସେ 
ସବୁକଥା କହିଦେଲା । ସେତେବେଳକୁ ତେନାଲିରାମ ସେଠାକୁ ଆସି 
ନ ଥାନ୍ତି । ସେ ସେହିଠାରୁ କିଛି ଦୂରରେ ଥାଇ ଲୁଚିକରି ଏସବୁ 
ଦେଖୁଥାନ୍ତି । 


ଏତିକିବେଳେ ରାଜ ପୁରୋହିତ ସେଠାରେ ଆସି ପହଞ୍ଚଲେ । 
ଦ୍ବାରପାଳ ତାଙ୍କୁ ସବୁକଥା କହିଲେ । କିନ୍ତୁ ସେ ଲୋକଟିର ଗାମୁଛାରୁ 
ପୋଥୂଟିକୁ ନେଇଯାଇ ତା” ବଦଳରେ ନିଜର ପଟେ ଜୋତା ସେଥୂରେ 
ବାନ୍ଧିଦେଇ ଚାଲିଗଲେ । 


କିଛି ସମୟ ପରେ ତେନାଲିରାମ ସେଠାକୁ ଆସିଲେ । ସେ 
ସେଇ ଲୋକଟିକୁ ସାଥୀରେ ଧରି ରାଜଦରବାରକୁ ଗଲେ । ରାଜାଙ୍କୁ 
ଅନୁରୋଧ କରି କହିଲେ- ˆ ହଜୁର ! ଏ ଲୋକଟି ଗୋଟିଏ ଦୁର୍ଲଭ 
ପୋଥ୍‌ ସାଙ୍ଗରେ ଆଣିଛନ୍ତି । ସେ ସେଇଟିକୁ ଆଜି ଆପଣଙ୍କୁ ଭେଟି 
ଦେବାକୁ ଚାହୁଁଛନ୍ତି ।” ? 

ରାଜା ଅତି ଆଗ୍ରହରେ ଲୋକଟିର ଗାମୁଛା ଖୋଲି 
ଦେଖଲାବେଳେ ସେଥରେ ବନ୍ଧା ହୋଇଥବା ଜୋତାଟି ଖସି ଯାଇ 


ତଳେ ପଡ଼ିଗଲା । ଫଳରେ ରାଜା ରାଗିଯାଇ ତେନାଲିରାମ ଓ ସେଇ 
ଲୋକଟିକୁ ମୃତ୍ୟୁଦଣ୍ଡ ଆଦେଶ ଦେଲେ । 


ତେନାଲିରାମଙ୍କୁ ମୃତ୍ୟୁଦଣ୍ଡ ଦିଆଯିବ। କଥା ଶୁଣି 
ରାଜପୁରୋହିତ ମନେ ମନେ ଭାରି ଖୁସି ହୋଇଗଲେ । ହେଲେ 

ତେନାଲିରାମଙ୍କୁ ଏହାର ଅସଲ ରହସ୍ଯଟିକୁ ବୁଝିବାପାଇଁ ଆଉ 
ବେଶୀ ସମୟ ଲାଗିଲା ନାହିଁ। ସେ ସଙ୍ଗେ ସଙ୍ଗେ ହାତସୋଡ଼ି 
ରାଜାଙ୍କୁ କହିଲେ- ହଜୁର ! ମୁଁ ତ ମରିବି । ତେବେ ତାଂ ପୂର୍ବରୁ 
ମୋର ଗୋଟିଏ ଗୁହାରି ଆପଣଙ୍କୁ ଜଣାଇବାର ଅଛି । 


ରାଜା କହିଲେ- କଣ କହିବାର ଅଛି ଶୀଘ୍ର କୁହ । 


ସେ ସଙ୍ଗେ ସଙ୍ଗେ ସେଇ ଜୋତାଟିକୁ ଉଠାଇ ନେଇ ଶୁଦ୍ି 
ଦେଇ କହିଲେ- ˆ ' ହଜୁର, ଜୋତାର ମାଲିକ ମଧ୍ୟ ଦଣ୍ତ ପାଇବ । 
କାରଣ ଏଇ ଜୋତାରୁ ଅତରର ଗନ୍ଧ ଆସୁଛି । ଏଥୁରେ ପାଞ୍ଚଆଙ୍କୁଠି 
ସ୍ଥାନରେ ଚାରିଆକ୍କୁଠିର ଚିହ୍ନ ଅଛି। ଏଥରୁ ଜଣାପଡ଼ୁଛି ଏଇ 
ଜୋତାଟି ରାଜ ପୁରୋହିତଙ୍କର । କାରଣ ସେ ହିଁ କେବଳ ଜଣେ 
ଲୋକ ଯିଏ ନିଜର ପାଦରେ ମଧ୍ୟ ଅତର ଲଗାଇଥାନ୍ତି । ତା ଛଡ଼ା 
ତାଙ୍କର ବୀ ଗୋଡ଼ରେ ଚାରିଟା ଆଜ୍ଛୁଠି ଅଛି।”” 

ତା ପରେ ରାଜାଙ୍କୁ ଅସଲ କଥାଟା ବୁଝିବାକୁ ଡ଼େରି ଲାଗିଲା 
ନାହିଁ । ସେ ନିଜର ଭୁଲ୍‌ ବୁଝିପାରି ଲୋକଟିକୁ ଅନେକ ଧନରତ୍ନ 
ଦେଇ ବିଦାୟ ଦେଲେ। ତା” ସହିତ ତେନାଲିରାମଙ୍କର ଉପସ୍ଥିତ 
ବୁଵ୍ଧିପାଇଁ ବହୁତ ପ୍ରଶଂସା କଲେ । ହେଲେ ବିଚରା ରାଜପୁରୋହିତ 
ଜଣକ ନିଜର କାମ ପାଇଁ ରାଜ ଦରବାରରେ ଅପମାନିତ ହେଲେ । 


he He 

ଯୋଗୀ ତ ପ୍ରସ୍ତୃତ ନ ଥଲେ 


ରାଜଦରବାରରେ ତେନାଲିରାମଙ୍କର ଉପସ୍ଥିତ ବୁଦ୍ଧି ଆଉ 
ରାଜାଙ୍କର ପ୍ରଶଂସା ଶୁଣି ଅନ୍ୟମାନେ ତାଙ୍କୁ ଭାରି ରର୍ଷା କରୁଥିଲେ । 
ଥରେ ସେଇ ଇର୍ଷାଳୁ କର୍ମଚାରୀମାନେ ଚିନ୍ତାକଲେ ଏବେ ତ 
ଦୁଇଚାରି ଜଣ ମନ୍ତ୍ରୀ ସନ୍୍ୟାସୀ ହୋଇଗଲେଣି । ତେନାଲିରାମଙ୍କୁ 
ସେପରି ସନ୍ୟାସ ଧର୍ମ ଗ୍ରହଣ କରିବାକୁ ରାଜି କରାଇଲେ କେମିତି 
ହୁଅନ୍ତା ? କାରଣ ଏଇ ବୃଢ଼ାମାନେ ଚାଲିଗଲେ ନୂଆ ଯୁବକମାନେ 
ମଧ୍ୟ ସେଇ ପଦରେ ରହିପାରିବେ । ତେଣୁ କିଛି କର୍ମଚାରୀ 
ତେନାଲିରାମଙ୍କୁ ଏ ପ୍ରସ୍ତାବ ଦେବାକୁ ପ୍ରସ୍ତୁତ ହୋଇଗଲେ । 


ତେନାଲିରାମ ସେ କଥା ଶୁଣି କହିଲେ - ହଁ ଭାଇ ! ତୁମର 
ଏଇ ପ୍ରସ୍ତାବ ସ୍ବାଗତ ଯୋଗ୍ୟ । ମୁଁ ବା ଆଉ କେତେଦିନ ଏଠାରେ 
ଥୁବି ? ତା' ପୂର୍ବରୁ କିଛି ନୂଅଆଲୋକ ଆସିବା ଉଚିତ । 


ତେନାଲିରାମ ସହଜରେ ରାଜି ହୋଇଯିବାର ଦେଖ୍‌ 
ସେମାନେ ଭାରି ଖୁସି ହୋଇଗଲେ । ସମସ୍ତେ ପାଖରେ ଥବା 
ଦେବୀମନ୍ଦିର ପାଖକୁ ଗଲେ । ସେଠାରେ ଥବା ଯୋଗୀଙ୍କୁ ତାଙ୍କ 
ମନକଥା ଜଣାଇଲେ । ଯୋଗୀଜଣକ ଏକାବେଳକେ ଏତେଗୁଡ଼ାଙ୍କୁ 
ସନ୍ନ୍ୟାସ ଦୀକ୍ଷା ଦେବା ବଦଳରେ ଦିନକୁ ଜଣ ଜଣ କରି ଦୀକ୍ଷା 
ଦେବାକୁ ରାଜିହେଲେ । ତେବେ ସେ ଦୀକ୍ଷା ଦେବା ପୂର୍ବରୁ ଜଣ 
ଜଣ କରି ଦୀକ୍ଷା ନେବାର କାରଣ ପଚାରିଲେ । କିଏ କହିଲା 
ଭଗବାନଙ୍କୁ ଭଜନ କରିବ ତ ଆଉ କିଏ କହିଲା ମନର ଶାନ୍ତି ପାଇଁ 
ଦୀକ୍ଷା ନେବ । 


କିଛି ଦିନ ପରେ ତେନାଲିରାମଙ୍କର ପାଳି ପଡ଼ିଲା। ସେ 
ଆସି କହିଲେ- “ମୁଁ ମରିବା ପରେ ରାଜଭୋଗ କରିବା ପାଇଁ ଇଚ୍ଛା 
କରୁଛି। ଦୀର୍ଘାୟୁ ହେବା ପାଇଁ ଏଇ ସନ୍ଧ୍ଯାସ ଦୀକ୍ଷା ନେବାକୁ 
ଚାହୁଁଛି ।” 

ଏସବୁ କଥା ଶୁଣି ଯୋଗୀ ଜଣକ ଟିକେ ବିଗିଡ଼ି ଯାଇ 
କହିଲେ- ତୁମ ଦ୍ଵାରା ଏ ଦୀକ୍ଷା ନେଇ ହେବନାହିଁ । ଆରେ ବାବୁ ! 


ସୀ ହେବ ବା କିପରି 

ତେନାଲିରାମ ଯେତେ କହିଲେ ମଧ୍ୟ ଯୋଗୀଜଣକ ଜମା 
ରାଜି ହେଲେ ନାହିଁ । ହେଲେ ସେତେବେଳକୁ ଅନ୍ୟ ବୂଢ଼ା ମନ୍ତ୍ରୀମାନେ 
ତ ସନ୍ୟାସ ଦୀକ୍ଷା ନେଇସାରିଥାନ୍ତି। ଆଉ ବା କ'ଣ କରିବେ ? 
ସେମାନଙ୍କର ଆଶା ତ ପୂରଣ ହେଲା ନାହିଁ । ମାତ୍ର ତେନାଲିରାମ 
ପୁଣି ରାଜଦରବାରକୁ ଫେରି ଆସିଲେ । 


ଏତେଦିନ ପରେ ଦରବାରକୁ ଫେରି ଆସିଥବାରୁ ରାଜା 
ତାଙ୍କୁ ପଚାରିଲେ- କଣ ତେନାଲି ! ତୁମେ ଏତେଦିନ ଯାଏ କେଉଁଠି 
ରହିଗଲ ? 

ତେନାଲିରାମ ସବୁକଥା ରାଜାଙ୍କ ଆଗରେ ଶୁଣାଇବାକୁ 
ଯାଇ କହିଲେ- କଣ ଆଉ କରିବି ହଜୁର ! ମୁଁ ତ ଆମ ମନ୍ତ୍ରୀମାନଙ୍କ 
ସାଙ୍ଗରେ ସନ୍ଧ୍ୟାସୀ ହେବାକୁ ଚାହିଁଥୁଲି। ହେଲେ ଯୋଗୀଜଣକ 
ଜମା ଚାହିଁଲେ ନାହିଁ । ତେଣୁ ବାଧ୍ଯ ହୋଇ ଫେରିଆସିଲି । 


ରାଜା ସବୁକଥା ଶୁଣି ହସି ହସି କହିଲେ- ସାବାସ୍‌ ତେନାଲ ! 
ସାବାସ୍‌ । ତୁମ ପରି ଏତେ ଚତୁର ବ୍ୟକ୍ତି ଆଉ କିଏ ଥାଇପାରେ ? 
ବୃଢ଼ାମନ୍ତ୍ରୀମାନଙ୍କୁ ନିଜ ରାସ୍ତାରୁ ହଟାଇ ଦେଲ ! ଏବେ ତୁମେ 
ପ୍ରଧାନମନ୍ତ୍ରୀ ପଦରେ ରହିବ । 


ତେନାଲିରାମ ରାଜାଙ୍କର ସେହି ଆଦେଶକୁ ମଥାପାତି 
ଗ୍ରହଣ କରିନେଲେ। 
| he He He 

ଯାଦୁକରର କରାମତି 


ଥରେ ରାଜା କୃଷ୍ଣଦେବରାୟଙ୍କର ଯାଦୁଖେଳ ଦେଖୁବାପାଇଁ 
ଭାରି ମନ ହେଲା । ତେଣୁ ରାଜ୍ୟର ନାମଜାଦା ଯାଦୁକରମାନଙ୍କୁ 
ଖେଳ ଦେଖାଇବା ପାଇଁ ଡ଼କାଗଲା । ତାଂ ସହିତ ଯିଏ ଭଲ ଖେଳ 
ଦେଖାଇବ, ତାକୁ ଉପଯୁକ୍ତ ପୁରସ୍କାର ଦେବାକୁ ଘୋଷଣା କରାଗଲା । 
ସେଥୁପାଇଁ ମଧ୍ୟ ଏକ ନିର୍ଦ୍ଦିଷ୍ଟ ଦିନ ଠିକ୍‌ କରାଗଲା । 


ଠିକ୍‌ ସମୟରେ ରାଜ୍ୟର ବିଭିନ୍ନ ଅଞ୍ଚଳରୁ ଯାଦୁକରମାନେ 
ଆସି ପହଞ୍ଚଗଲେ । ରାଜା ମଧ୍ଯ ସେମାନଙ୍କ ଖେଳ ଦେଖବାକୁ 
ନିଜର ମନ୍ତ୍ରୀମାନଙ୍କ ଗହଣରେ ଆସି ସେଠାରେ ଉପସ୍ଥିତ ହେଲେ । 
ତା ପରେ ଯାଦୁଖେଳ ଦେଖାଇବା ଆରମ୍ଭ ହେଲା । କିଏ ନିଜର 
ରୁମାଲକୁ ପାରା କରି ଉଡ଼ାଇ ଦେଲା ତ ଆଉ କିଏ ଗୋଟିଏ ଚିରା 
କାଗଜକୁ ହଜାର ହଜାର ନୁଆ ଟଙ୍କାରେ ପରିଣତ କରିଦେଲା । 


~~ —~ 


ଏମିତି କିଏ କେତେ ପ୍ରକାରର ଖେଳ ଦେଖାଇବାରେ ଲାଗି ପଡ଼ିଲେ । 


ଏତିକିବେଳେ ଜଣେ ବୁଢ଼ା ଯାଦୁକର ନିଜର ଖେଳ 
ଦେଖାଇବା ପାଇଁ ମଞ୍ଚ ଉପରକୁ ଉଠିଲେ । ତାଙ୍କର ବେଶ ପୋଷାକ 
ଦେଖ୍‌ ଦର୍ଶକମାନେ ହସି ହସି ଗଡ଼ିଗଲେ। ମାତ୍ର ସେ ହଠାତ୍ର 
ରାଜାଙ୍କ ଆଗରେ ଅବା କାନ୍ଧ ଉପରକୁ ଗୋଟାଏ ଗୋଲି ଫୋପାଡ଼ି 
ଦେଲେ । ଗୋଲିଟି ଫୁଟିଯାଇ ଗୁଡ଼ାଏ କଳା ଧୂଆଁ ସୃଷ୍ଟି କରି ଦେଲା । 
ଫଳରେ ସେଠାରେ ଥୂ୍‌ବ। ଦେଖଣାହାରୀମାନେ ଭୟରେ ଆଖ୍‌ବନ୍ଦ 
କରିଦେଲେ । କିଛି ସମୟପରେ ଆଖ ଖୋଲି ଦେଖନ୍ତି ତ ତାଙ୍କ 
ଆଗରେ ଆଉ ଜଣେ ରାଜା କୂଷ୍ଣଦେବ ରାୟ ସିଂହାସନରେ 
ବସିଛନ୍ତି । 

ଦେଖଣାହାରୀମାନେ ସେ ବିଷୟରେ କିଛି କୁହାକୁହି ହେବା 
ଆଗରୁ ଯାଦୁକର ପୁଣି ଗୋଟିଏ ଗୋଲି ଫୋପାଡ଼ି ଦେଲେ । ଏଥର 
ମଧ୍ୟ ପୂର୍ବପରି ଧୂଆଁ ଉଠିଲା । ଧୂଆଁତକ ଉଭେଇଯିବା ପରେ ପରେ 
ଆଗ ପଟେ ଦେଖୁଥୁବା ରାଜାକୃଷ୍ଣଦେବ ରାୟ ମଧ୍ୟ କେଉଁ ଆଡ଼େ 

ତେନାଲରାମ କାହାଣୀ 


ଅଦୃଶ୍ୟ ହୋଇଯାଇଥୂଲେ । ଏପରି ଯାଦୁଖେଳ ଦେଖ୍‌ ରାଜା ମଧ୍ୟ 


(4 
ପୁରସ୍କାରଟି ପ 
ଦାଢ଼ିକୁ କାଢ଼ିନେଇଂ ସେ ରାଜାଙ୍କ ଆଗରେ ରଖୁଦେଲେ । ବୁଢ଼ା 
ଯାଦୁକର ବଦଳରେ ତେନାଲିରାମଙ୍କୁ ଆଖ୍‌ ଆଗରେ ଦେଖ୍‌ ରାଜା 
ଆଶ୍ଚର୍ଯ୍ୟ ହୋଇଗଲେ । ସେ ଟିକେ କୌତୃହଳ ସହକାରେ ପଚାରିଲେ - 
ଆଛା ତେନାଲି, ତୁମେ ଏ ଯାଦୁ କିପରି କରିପାରିଲ, ଆମକୁ ଟିକେ 
ତା'ର ରହସ୍ଯ କହିପାରିବ ? 


“ହେଉ ତେବେ ଦେଖନ୍ତୁ ? ବୋଲି କହି ସେ ତାଙ୍କ ଆଗରେ 
ଥୁବା ସେଇ କାନ୍ଧର ଗୋଟିଏ ସ୍ଥାନକୁ ଜୋର୍‌ରେ ମୁଥଟିଏ ମାରିଲେ । 
ଫଳରେ କାନ୍ଷଟିର ସେଇ ଅଂଶ ଅନ୍ୟଆଡ଼କୁ ଚାଲିଗଲା । ତା'ପରେ 
ପରେ ଗୋଟିଏ ସିଂହାସନ ବାହାରକୁ ବାହାରି ଆସିଲା । ସେଇ 
ସିଂହାସନ ଉପରେ ନିଜେ ରାଜା କୃଷ୍ଣଦେବ ରାୟ ବସିଥୂଲେ । ରାଜା 
ସେଇଟିକୁ ହାତ ମାରି ଦେଖଲେ ତାହା ମହମରେ ତିଆରି ମୂର୍ଭିଟିଏ । 


ଏଥର ରାଜାଙ୍କୁ ଯାଦୁଖେଳର ଅସଲ ରହସ୍ୟଟା ବୁଝିବାକୁ 
ଆଉ ବେଶୀ ସମୟ ଲାଗିଲା ନାହିଁ। ସେ ତେନାଲିରାମଙ୍କର ଏଇ 
ବୁ୍ଧି ପାଇଁ ବହୁତ ପ୍ରଶଂସା କଲେ। 
ହି ହି ଶହ 


Digitized by srujanika@gmail.com 


ମାଲିକ ଯେମିତି ଶିଖାଇଛି 


ରାଜା କୃଷ୍ଣଦେବ ରାୟ ଯେପରି ନ୍ୟାୟପ୍ରିୟ ସେପରି ଦୟାଳୁ 
ମଧ୍ୟ ଥୁଲେ । ତା ଛଡ଼ା ତାଙ୍କର ଆଉ ଗୋଟାଏ ଭଲଗୁଣ ହେଲା 
ଯେ ତାଙ୍କ ରାଜ୍ୟରେ ଥୁବା କଳାକାରଙ୍କୁ ବିଭିନ୍ନ ସମୟରେ ପୁରସ୍କାର 
ଦେଉଥୂଲେ । ତେଣୁ ବିଭିନ୍ନ ସମୟରେ ଦେଶର କଳାକାରମାନେ 
ନିଜର କଳା କୌଶଳ ଦେଖାଇବାକୁ ରାଜାଙ୍କୁ ଦରବାରକୁ ଆସୁଥିଲେ । 


ଥରେ ସେମିତି ଜଣେ ଢ଼ୋଲିଅଆ ତା'ର ଢ଼ୋଲ ବାଜା 
ବଜାଇ ବାକୁ ଆସି ଦରବାରରେ ପହଞ୍ଚଲା। ରାଜାଙ୍କ ଆଗରେ 
ନିଜର ବଜାଇବା କୌଶଳ ମଧ୍ୟ ଦେଖାଇଲା । ରାଜା ତା” ବାଜା 
ବଜାଇବାରେ ଖୁସି ହୋଇ ତାକୁ ଗୋଟିଏ ହାତୀ ପୁରସ୍କାର ଦେଲେ । 


ହାତୀଟିକୁ ପୁରସ୍କାର ଭାବରେ ପାଇ ଢ଼ୋଲିଆର ମନଟା 
ମରିଗଲା । ସେ ମନେ ମନେ ଭାବିଲା- ମୋର ତ ଘରେ ଖାଇବାକୁ 
ମୁଠାଏ ଦାନା ନାହିଁ । ଆଉ ହାତୀଟାକୁ ନେଇ ପୁଣି କଣ କରିବି ? 


ବିଚରା ଆଉ କରେ ବା କ'ଣ ? ବାଧ୍ୟ ହୋଇ ସେ 
ତେନାଲିରାମଙ୍କ ପାଖକୁ ଯାଇ ନିଜର ଦୁଃଖ ଜଣାଇଲା । ତେନାଲିରାମ 
ତା'ଠାରୁ ସବୁକଥା ଶୁଣି ମନେ ମନେ ଗୁଡ଼ାଏ ହସିଲେ ¦ ତା ପରେ 
ତାକୁ ବୁଝାଇବାକୁ ଯାଇ କହିଲେ- ଆଛା ହେଉ, ତୁମେ ଗୋଟାଏ 
କାମ କର । ତୁମର ସେଇ ହାତୀ ବେକରେ ଗୋଟାଏ ବଡ଼ ଢ଼ୋଲ 
ବାନ୍ଧି ଦେଇ ଆସନ୍ତା କାଲି ପୁଣି ଦରବାରକୁ ଆସ । ତାପରେ 
ଯାହାହେବ ମୁଁ ବୁଝିବି । 

ଢ଼ୋଲିଆଟି ମଧ୍ୟ ତାଙ୍କ କହିବା ଅନୁସାରେ ତାପର ଦିନ 
ହାତୀଟିକୁ ଧରି ଦରବାରରେ ପହଞ୍ଚଲା। ରାଜା ହାତୀ ବେକରେ 
ଢ଼ୋଲଟା ପଡ଼ିଥିବାର ଦେଖୁ ରାଗିଯାଇ କହିଲେ- ଏଇଟା ପୁଣି 
କଣ ? ମୋ ସାଙ୍ଗରେ ମଜା କରୁଛ ? ତା'ଛଡ଼ା ମୋ ଉପହାର 
ହାତୀକୁ ଅପମାନ କରୁଛ ? 

ସେତେବେଳକୁ ବିଚରା ଢ଼ୋଲିଆଟି ଭୟରେ ଥରିବାକୁ 
ଲାଗିଲାଣି । କାରଣ ରାଜା ଗୋଜା । କେତେବେଳେ ପୁଣି କେଉଁ 


ତେନାଲିରାମ ସଙ୍ଗେ ସଙ୍ଗେ ଉଠିପଡ଼ି ହାତ ଯୋଡ଼ି କହିବାକୁ 
ଆରମ୍ଭକଲେ- ହଜୁର, ଆପଣ ତ ଜାଣନ୍ତି, ବିଚରା ଢ଼ୋଲିଆଟି 
କିପରି ଢ଼ୋଲ ପିଟି ନିଜର ପେଟ ପୋଷୁଛି । ତେଣୁ ସେ ଯେମିତି 
ତା ପେଟ ପୋଷୁଛି, ତା” ହାତୀକୁ ସେମିତି କରିବା ପାଇଁ ତାଲିମ 
ଦେଇଛି । ତେଣୁ ଏଥରେ ଭୁଲ୍‌ ଆଉ ରହିଲା କେଉଁଠି ? 


ଏଥର ରାଜା କୂଷ୍ଣଠଦେବ ରାୟ ତେନାଲିରାମଙ୍କର ଚତୁର 
ପଣିଆଁ ବୁଝିପାରି କହିଲେ- ସତରେ ତେନାଲି,: ତୁମର ଏଇ କଥା 
କେଇ ପଦ ମୋ ଆଖ୍‌ ଖୋଲି ଦେଇଛି । ତା ପରେ ସେ ଢ଼ୋଲିଆଠାରୁ 
ତା'ର ହାତୀଟିକୁ ଫେରାଇ ନେଇ ତା'କୁ ବହୁତ ଧନରତ୍ନ ଦେଇ 
ବିଦାୟ କଲେ । ବିଚରା ଢ଼ୋଲିଆଟି ମନେ ମନେ ତେନାଲିରାମଙ୍କୁ 
ଧନ୍ୟବାଦ ଦେଇ ଦରବାରରୁ ଚାଲିଗଲା ! 


sh He He 

ଖର୍ଚ୍ଚ କମ୍‌ ଲାଭ ଅଧକ 


ଥରେ ରାଜା କୂଷ୍ଣଦେବ ରାୟ ପୁରୁଣା କାହାଣୀଗୁଡ଼ିକୁ 
ସଂଗ୍ରହ କରିବା ପାଇଁ ମନେ ମନେ ଠିକ୍‌ କଲେ | ତେଣୁ ଏ ବିଷୟରେ 
ତାଙ୍କର ମନ୍ତ୍ରୀମାନଙ୍କୁ ଜଣାଇଲେ । ତା ସହିତ ଏଥୁପାଇଁ କେତେଟଙ୍କା 
ଖର୍୍ଚହେବ, ତାହା ମଧ୍ୟ ଅଟକଳ କରିବାକୁ କହିଲେ । 

ମନ୍ତ୍ରୀମାନେ ଗୋଟାଏ ଆନୁମାନିକ ହିସାବ କରି କହିଲେ 
ଏଥପାଇଁ ଲକ୍ଷେ ଟଙ୍କା ଲାଗିବ । 

ଖର୍ଚ ହିସାବଟା ଟିକେ ଅଧକ ହେଲା ପରି ଲାଗୁଛି ବୋଲି 
ରାଜା କହିଲେ ।। 

ମନ୍ତ୍ରୀମାନେ ଏକାବେଳେ କହି ଉଠିଲେ - ନା ହଜୁର, 
ଏକାମ ତୃଳନାରେ ଖର୍ଚ ହିସାବଟା ସେତେ କିଛି ଅଧକ ହୋଇ ଯାଇ 
ନାହିଁ । 

ରାଜା ଟିକେ ଚିନ୍ତିତ ହୋଇ ଭାବିଲେ- ତେବେ କ'ଣ ଏ 
କାମଟା ହୋଇ ପାରିବ ନାହିଁ ! 

ରାଜାଙ୍କୁ ଏମିତି ଚିନ୍ତାରେ ପଡ଼ିଥ୍‌ବାର ଦେଖୁ ତେନାଲିରାମ 
କହିଲେ- ˆ ହଜୁର, ଆପଣ ଯଦି ମତେ ଆଦେଶ ଦିଅନ୍ତେ, ତେବେ 
ମୁଁ ଗୋଟାଏ ଖର୍ଚ୍ଚ ହିସାବ ତିଆରି କରି ଦେଖାଇ ଦିଅନ୍ତି । ରାଜ 
କହିଲେ ଏଥୂ୍‌ରେ ଭାବିବାର କ'ଣ ଅଛି ? ଯେତେଶିଘ୍ର ପାରୁଛ 
ହିସାବଟା କରି ପାରିଲେ ଭଲ ହୁଅନ୍ତା । ତେନାଲି ସଙ୍ଗେ ସଙ୍ଗେ 
କାଗଜ କଲମ ଧରି ଖର ହିସାବ ରାଜାଙ୍କୁ କହିଲେ - ହଜୁର, ମାତର 
କୋଡ଼ିଏ ହଜାର ହେବ, ଆଉ ଆୟ ହେବ ଲକ୍ଷୈ ଟଙ୍କା । 

ରାଜା ସେ ହିସାବ ଦେଖୁ ମନେ ମନେ ଆଶ୍ଚର୍ଯ୍ୟ ହେଲେ । 
ତାଠାରୁ ତାଙ୍କର ମନ୍ତ୍ରୀମାନେ ମଧ୍ୟ ଅଧକ ଆଶ୍ଚର୍ଯ୍ୟ ହେଲେ । 
ସେମାନେ ଏକାବେଳେ କହିଉଠିଲେ- ମହାରାଜ ! ତେନାଲିରାମଙ୍କର 
ଏଇ କାଗଜକଲମ ହିସାବରୁ ଆମକୁ ବା କଅଣ ମିଳିବ ? କାମଟା 
ସଂ ପୂର୍ଣ୍ଣ ହେବା ଉଚିତ ! ରାଜା ମଧ୍ଯ ମନ୍ତ୍ରୀମାନଙ୍କର କଥାକୁ 
ସମର୍ଥନ ଜଣାଇ କହିଲେ - ହଁ, ଦେଖ ତେନାଲି ! ଯଦି ଏ କାମଟା 
ଠିକ୍‌ ଭାବରେ ନ ହୁଏ, ତେବେ ତୁମକୁ କଠିନ ଦଣ୍ଡ ମିଳିବ ! 

ତେନାଲିରାମ ମଧ୍ୟ ରାଜାଙ୍କ ଆଦେଶକୁ ମାନି ନେଇ ନିଜ କାମରେ 
A 


ଲାଗି ପଡ଼ିଲେ। BG 
"a 
ସେଇ ` ମାସର ପୂର୍ଣ୍ଣିମା ତିଥିରେ ରାଜାଙ୍କର ଜନ୍ମଦିନ 


ପଡୁଥିଲା । ଏଥୁପାଇଁ ଏକ ଉତ୍ସବ ଆୟୋଜନ ହେଉଥାଏ ! ତେଣୁ 
ତେନାଲିରାମ ଏହି ଉତ୍ସବରେ ଭାଗନେବା ପାଇଁ ପ୍ରତିଗ୍ଯରୁ 
ମୁଖ୍ଅଆମାନଙ୍କୁ ଡ଼କାଇବା ପାଇଁ ଆଦେଶ ପଠାଇଲେ । ତା'ସହିତ 
ସେହି ଅବସରରେ ଗୋଟିଏ “କାହାଣୀ”? ପ୍ରତିଯୋଗିତାର 
ଆୟୋଜନ ମଧ୍ଯ କରିଦେଲେ । ଭଲକଥା କହୁଥୁ୍‌ବ। ଲୋକକୁ 
ଉପଯୁକ୍ତ ପୁରସ୍କାର ଦିଆଯିବାର ଘୋଷଣା ମଧ୍ଯ କଲେ । 

ଠିକ ସମୟରେ ରାଜାଙ୍କର ଜନ୍ମଦିନ ଉତ୍ସବ ପାଳନ 
କରାଗଲା । ଦୃରଡୂରାନ୍ତର ଗରୁ ମୁଖୁଆମାନେ ମଧ୍ଯ ଏଥୁରେ 
ଭାଗନେବାପାଇଁ ଆସି ପହଞ୍ଚଲେ । ରାଜାଙ୍କ କନ୍ମଦିନକୁ ଆସୁଥବାରୁ 
ବହୁ ମୂଲ୍ୟବାନ ଉପହାରମାନ ହାତରେ ଧରି ଆସିଲେ । ତା ସହିତ 
କଥା ପ୍ରତିଯୋଗିତା ମାଧ୍ୟମରେ ମଧ୍ୟ ଅତି ସହଜରେ ଅନେକ ଭଲ 
ଭଲ କାହାଣୀ- ସଂଗ୍ରହ କରିହେଲା । 

ଉତ୍ସବ ଶେଷ ହେବାପରେ ତେନାଲିରାମ ରାଜାଙ୍କୁ କହିଲେ - 
ହଜୁର, ଏବେ ଦେଖନ୍ତୁ ଆପଣଙ୍କୁ ଯେଉଁ ଉପହାରମାନ ମିଳିଛି, 
ତା'ର ମୂଲ୍ଯ ଲକ୍ଷେ ଟଙ୍କାରୁ ଅଧକ ହେବ । ତା” ସହିତ ଏଇ 
କାହାଣୀଗୁଡ଼ିକୁ ମଧ୍ୟ ସଂପାଦନା କରି ଛପା ଯାଇପାରିବ । ଏବେ 
ମୋ ହିସାବ ଅନୁସାରେ କାମ ଠିକ୍‌ ହେଲା ବୋଲି ଭାବୁଛନ୍ତି ତ ? 

ରାଜା ବା କଣ କହିବେ ? ଏତେ ସହଜରେ ଏମିତି ସୁନ୍ଦର 
କାମଟା ହୋଇଯିବ, ପୁଣି ଲାଭ ହେବ ବୋଲି ସେ ଜମା ଜାଣି ନ 
ଥିଲେ । ତେଣୁ ଏଥୁପାଇଁ ସେ ତେନାଲିରାମଙ୍କ ବୁଦ୍ଧିକୁ ପ୍ରଶଂସା 
କରିବା ସହିତ ତାଙ୍କୁ ପୁରସ୍କାର ମଧ୍ୟ ଦେଲେ । 

ଓ 

ମୂର୍ଭି ହିଁ ସବୁ ସମାଧାନ କରିବ 


ଥରେ ରାଜା କୃଷ୍ଣଦେବ ରାୟ ନିଜର ମନ୍ତ୍ରୀମାନଙ୍କ ସହିତ 
ଦରବାରରେ ବସି କୌଣସି ବିଷୟରେ ଆଲୋଚନା କରୁଥଲେ । 
ଏତିକିବେଳେ ଦୁଇଭାଇ ନିଜ ଭିତରେ କଳି କରି ଆସି ରାଜାଙ୍କ 
ପାଖରେ ପହଞ୍ଚଲେ । କଳି କରିବାର ମୂଳ କାରଣ ଥୂଲା ଗୋଟାଏ 
ମୂର୍ଭି । ନିଜ ବାପାଙ୍କ ମୃତ୍ୟୁପରେ ଦୁଇଭାଇ ସବୁ ସଂପରିକୁ ନିଜ 
ନିଜ ଭିତରେ ସମାନ ଭାବରେ ବାଣ୍ଟି ନେଇଗଲେ । କିନ୍ତୁ ବାକି 
ରହିଗଲା ଏଇ ମୂର୍ରିଟି । ସେଇଟାକୁ ବା ଅଧାଅଧା କରି ବାଣ୍ଟିବେ 
କେମିତି ? ବଡ଼ଭାଇ କହିଲା- ସେ ବଡ଼, ତେଣୁ ମୂରରିରେ ଅଧକାର 
ତା'ର ଅଛି । ହେଲେ ସାନଭାଇ କେଉଁଠି, ଛାଡ଼ି ଦେଉଛି ! ସେ ମଧ୍ୟ 
କହିଲା ମୂର୍ଭିଟା ତା'ର । 

ରାଜା ଭାଇ ଦୁହିଁଙ୍କର କଥା ଶୁଣି ବଡ଼ ଅଡୁଆରେ ପଡ଼ିଲେ । 
ମୂର୍ଭିଟାକୁ ବା ସମାନ କରି ବାଣ୍ଟିବେ କେମିତି ? ଦରବାରରେ ଥବା 
ମନ୍ତ୍ରୀମାନଙ୍କ ମୁଣ୍ଡକୁ ମଧ୍ୟ ବୁଦ୍ଧି ଜୁଟିଲା ନାହିଁ । ଶେଷରେ ରାଜା 
ଏଇ ସମସ୍ୟାର ସମାଧାନ ପାଇଁ ତେନାଲିରାମଙ୍କୁ କହିଲେ । 


ସେ କଥା ଶୁଣି ତେନାଲିରାମ କହିଲେ- ହଜୁର, ମୂରି ହିଁ 
ନିଜେ କହିବ, ସେ କାହା ପାଖରେ ରହିବାକୁ ଚାହୁଛି । 


ରାଜା କହିଲେ- ଏଇଟା ତ ଅସମ୍ଭବ କଥା ! ମୂର୍ିଟା ପୁଣି 
ପାଟି ଖୋଲିବ କିପରି ? 

ତେନାଲିରାମ କହିଲେ- ମୂର୍ଭି ମନ୍ଦିରରେ ରହିଲେ ହିଁ ସୁନ୍ଦର 
ଦିଶିବ । ସେଠାରେ ତାକୁ ପ୍ରତିଷ୍ଠା କରିଦିଆଯିବା ଉଚିତଵ । ତାପରେ 
ଏହା ଆପେ ଆପେ କହିବ । ତେନାଲିରାମଙ୍କର ଏଇ ନିଷ୍ଠରିରେ 
ଭାଇ ଦୁହେଁ ରାଜି ହୋଇଗଲେ । ତାପରେ ସେଇ ନଗରରେ ଅବା 
ଗୋଟିଏ ମନ୍ଦିରରେ ମୂରିଟିକୁ ବଡ଼ ଧୂମ୍‌ଧାମ୍‌ରେ ପ୍ରତିଷ୍ଠା କରାଗଲା । 
ମୂଭିଟି ପ୍ରତିଷ୍ଠା ହେବାପରେ ସେଠାରେ ଭକ୍ତମାନଙ୍କର ମଧ୍ୟ ଭିଡ଼ 
ଲାଗିଲା । ଲୋକମାନେ ସେଇ ସୁନ୍ଦର ମୂଭିଟିକୁ ଦର୍ଶନ କରିବା 
ସଙ୍ଗେ ସଙ୍ଗେ ଭାଇ ଦ୍ରହିଙ୍କର ପ୍ରଶଂସା କରିବାରେ ଲାଗିଲେ । 

ତେନାଲିରାମ ଜାହାଣୀ 

କହିଲା ନାହିଁ । ଭାଇ ଦୁହେଁ ପୁଣି ରାଜାଙ୍କ ପାଖକୁ ଆସି ସେଇ କଥା 
ଜଣାଇଲେ । 


ରାଜା ତେନାଲିରାମଙ୍କୁ ପଚାରିଲେ- କ'ଣ ତେନାଲି ! ମୂ୍ି 
ତ ଏଯାଏଁ କିଛି କହିଲା ନାହିଁ । ଆଉ କଳିର ସମାଧାନ ହେବ 
କିପରି ? 

ତେନାଲିରାମ ହାତଯୋଡ଼ି କହିଲେ- ହଜୁର, ମୂରି ତ ତା'ର 
ମନକଥା କେତେବେଳୁ କହିସାରିଲାଣି । ଦେବତା ମୂର୍ରିଟି ଏବେ ଆଉ 
କାହାର ହେଲେ ଜଣକର ହୋଇ ରହି ନ ପାରେ । ଏହା ସମସ୍ତଙ୍କର । 
ମୂରିଟି ମନ୍ଦିରରେ ସ୍ଥାପିତ ହେବାପରଠାରୁ ଲୋକମାନେ ଯେଉଁ 
ପ୍ରଶଂସା କରି ଚାଲିଛନ୍ତି, ତାହା ସେମାନଙ୍କର ଧନ ତୁଳନାରେ ବହୁତ 
ଅଧୁକ । 


ତେନାଲିରାମଙ୍କର ଏଇ ସମାଧାନ ଶୁଣି ଭାଇ ଦୁହେଁ ସନ୍ତୁଷ୍ଟ 
ହୋଇ ନିଜ ଘରକୁ ଫେରିଗଲେ । ରାଜା ମଧ୍ୟ ତେନାଲିରାମଙ୍କର 
ବୁଦ୍ଧିକୁ ମନେ ମନେ ପ୍ରଶଂସା କଲେ । 


He He 

ଖାଲିପାତ୍ର ପୂରିଗଲା 


ରାଜା କୃଷ୍ଣଦେବ ରାୟ ଶତ୍ତୁପକ୍ଷ ସହିତ ହୋଇଥବା ଯୁଦ୍ଧରେ 
ଜୟଲାଭ କରି ନିଜ ରାଜ୍ୟକୁ ଫେରିଲେ । ରାଜ୍ୟରେ ବିଜୟ ଉତ୍ସବ 
ପାଳନ କରି କହିଲେ ଏ ବିଜୟ କେବଳ ମୋ ପାଇଁ ହୋଇନାହିଁ, 
ସୈନ୍ଯ ବାହିନୀ ଏବଂ ପ୍ରତ୍ଯେକ କର୍ମଚାରୀଙ୍କ ଯୋଗୁଁ ସମ୍ଭବ 
ହୋଇପାରିଛି । ତେଣୁ ଏଥୁପାଇଁ କିଛି ପୁରସ୍କାର ଦେବାକୁ ମୁଁ ମନେ 
ମନେ ଠିକ୍‌ କରିଛି । ହେଲେ ପ୍ରତିଟି ପୁରସ୍କାର ମଖମଲ କନାରେ 
ଗୁଡ଼ାଯାଇ ରଖାହେବ । ତା' ଭିତରୁ ପ୍ରତ୍ୟେକ ଗୋଟିଏ ଗୋଟିଏ 
ବାଛି ନେବେ । ତେବେ ଏହି ପୁରସ୍କାର ବିତରଣ ଉତ୍ସବ ଆସନ୍ତା 
କାଲି ହେବ । 


ରାଜାଙ୍କର ଏଇ ଘୋଷଣା ଶୁଣି ରାଜକର୍ମଚାରୀମାନେ ଭାରି 
ଖୁସି ହୋଇଗଲେ । ତା” ସହିତ ଯେଉଁମାନେ ତେନାଲିରାମଙ୍କୁ ଭଲ 
ପାଉ ନ ଥଲେ, ସେମାନେ ବେଶୀ ଖୁସି ହେଲେ । ସେମାନଙ୍କ ଭିତରୁ 
ଅନେକ ଭାବିଲେ ତେନାଲି ଆସିବା ପୂର୍ବରୁ ଦରବାରକୁ ଆସି ଭଲ 
ଉପହାରତକ ବାଛି ନେଇ ଯିବେ । ଆଉ ତେନାଲିରାମଙ୍କ ପାଇଁ ଶସ୍ତା 
ଉପହାରଟିକୁ ଛାଡ଼ିଦେଇ ଯିବେ । 


ପରଦିନ ତେନାଲିରାମ ଆସିବା ପୂର୍ବରୁ ରାଜ କର୍ମଚାରୀମାନେ 
ନିଜ ନିଜର ମନ ପସନ୍ଦର ଉପହାରଗୁଡ଼ିକ ବାହି ନେଇଗଲେ । 
ତେନାଲିରାମ ସେଠାରେ ପହଞ୍ଚଲାବେଳକୁ ଖାଲି ରୂପାର ପାତ୍ରଟିଏ 
ରହିଥୂଲା । ତେନାଲିରାମ ସେଇଟିକୁ ମନ ଆନନ୍ଦରେ ନେଇ 
ଯାଉଥୂବାର ଦେଖୁ ଅନ୍ୟମାନେ ଭାରି ଖୁସି ହେଉଥୁଲେ । କାରଣ 
ଏତେଦିନ ପରେ ସେମାନେ ତେନାଲିରାମଙ୍କୁ ଜିତିପାରିଛନ୍ତି ! 


ତେନାଲିରାମ ସେଇ ଖାଲିପାତ୍ରଟିକୁ ଧରି ଗଲାବେଳେ 
ନିଜର ପୋଷାକ ଭିତରେ ଲୁଚାଇ ଦେବାକୁ ଚେଷ୍ଟା କରୁଥିଲେ । 

ତେନ'ଭିରାମ ଜାହାଣୀ 


ରାଜା ତାଙ୍କୁ ଏପରି ଦେଖୁ ବହୁତ ଆଶ୍ଚର୍ଯ୍ୟ ହୋଇ କହିଲେ- 
ତୋନାଲି ¦! ଏ କ'ଣ ହେଉଛି ? ସେଇଟିକୁ ତୁମ ପୋଷାକରେ 
ଲୁଚାଇ ବାକୁ ଚେଷ୍ଟା କରୁଛ କାହିଁକି ? 


ରାଜାଙ୍କଠାରୁ ସେକଥା ଶୁଣି ତେନାଲିରାମ ଟିକେ ଗମ୍ଭୀର 
ହୋଇ ଯାଇ କହିଲେ- ହଜୁର, ଆପଣଙ୍କର ଏ ପୁରସ୍କାର ଦେବାକଥା 
ମୁଁ ଆଉ କାହାକୁ ଜାଣିବା ପାଇଁ ଦେଉନାହିଁ । ତେଣୁ ଏଇଟିକୁ ମୋ 
ପୋଷାକ ତଳେ ଲୁଚାଇ ରଖିବାକୁ ଚାହୁଛି । 


ରାଜା ତାଙ୍କ କଥାରୁ କିଛି ବୁଝି ନପାରି ରାଗିଗଲେ । 
ଏତିକିବେଳେ ତେନାଲିରାମ ହାତଯୋଡି କହିଲେ- ହଜୁର ! ମୁଁ କଣ 
କହୁଥିଲି କି ଆପଣ ତ ମତେ ସବୁବେଳେ ପାତ୍ରପୂର୍ଣ୍ଣ ସୁନା ମୋହର 
ଉପହାର ଦିଅନ୍ତି । ତେଣୁ ଆପଣ ଏପରି ଖାଲି ପାତ୍ରଟିଏ ଉପହାର 
ଦେଇଥିବେ ବୋଲି, ଅନ୍ୟ କାହାକୁ ଜାଣିବାକୁ ଦେଉନାହିଁ । 


ତେନାଲିରାମଙ୍କର ଏ ଉତ୍ତର ଶୁଣି ରାଜା ସଙ୍ଗେ ସଙ୍ଗେ 
କୋଷାଧ୍ଯକ୍ଷଙ୍କୁ ଡକାଇ ସେଇ ଖାଲି ପାତ୍ରଟାକୁ ସୁନା ମୋହରରେ 
ପୂର୍ଶକରି ଦେବାକୁ ଆଦେଶ ଦେଲେ । ତେନାଲିରାମ ସୁନା ମୋହରରେ 
ପୂର୍ଣ୍ଣ ପାତ୍ରଟି ଧରି ଖୁସି ମନରେ ବିଦାୟ ନେଇଯାଉଥିଲାବେଳେ 
ଅନ୍ୟକମ୍ମଚାରୀ ମାନଙ୍କ ମୁହଁ ଲାଜରେ କଳା ପଡ଼ିଗଲା । ସେମାନେ 
ଯାହା ଭାବିଥୂଲେ, ତା'ର ଫଳ ଓଲଟା ହୋଇଗଲା ! ଆଉ ବା 
କାହାକୁ କହିବେ ? ମନକଥା ମନରେ ମାରି ଚୁପ୍ଚାପ ରହିଲେ । 


FH He He 

ରାଜା ଆମର ନିମ୍ବଗଛ 


ଆଉ ଥରକର କଥା । ରାଜା କୃଷ୍ଣଦେବ ରାୟ ଗୋଟିଏ 
ଯୁଦ୍ଧରେ ଜୟ ଲାଭ କରି ନିଜ ରାଜଧାନୀକୁ ଫେରିଲେ । ହେଲେ 
ତେନାଲିରାମ ଟିକେ ପଛରେ ରହିଗଲେ । ପରଦିନ ଦରବାରରେ 
ରାଜାଙ୍କର ଜୟଧ୍ବନିରେ ଚାରିଆଡ଼ କମ୍ପି ଉଠିଲା। ବିଭିନ୍ନଆଡ଼ର 
ଲୋକମାନେ ଆସି ରାଜାଙ୍କୁ ନାନା ପ୍ରକାରର ଉପହାର ଦେଉଥୁୂଲେ । 
ଏତିକିବେଳେ ଜଣେ ଲୋକ ଆସି ରାଜାଙ୍କୁ ଗୋଟାଏ ନିମ୍ବଭଗଛ 
ଲାଗିଥିବା କୁଣ୍ଡଟିଏ ଦେଇ କହିଲା- “ହଜୁର, ତେନାଲିରାମ 
ଏଇଟିକୁ ଆପଣଙ୍କପାଇଁ ପଠାଇଛନ୍ତି ।” 


ସେକଥା ଶୁଣି ରାଜା ଜୋର୍‌ରେ ରାଗିଯାଇ କହିଲେ- କିଏ 
ଅଛିରେ, ସେ ବଦମାସ୍‌ ତେନାଲିରାମଟାକୁ ବାନ୍ଧିଆଣ । 


ମହାରାଜାଙ୍କର ଏପରି କଠୋର ଆଦେଶ ଶୁଣି ଦରବାରରେ 
ଥିବା ଅନ୍ୟ ଲୋକମାନେ ନିଜ ଭିତରେ ଦୁସ୍‌ଫାସ୍‌ ହେବାରେ 
ଲାଗିଲେ । 


ତାପର ଦିନ କଟୁଆଳ ତେନାଲିରାମଙ୍କୁ ବାନ୍ଧିଥଆଣି ରାଜ 
ଦରବାରରେ ପହଞ୍ଚାଇ ଦେଲା । ଏହାଦେଝ୍‌ ସାର। ଦରବାରରେ 
କ୍ଷଣକ ପାଇଁ ନିରବତା ଖେଳିଗଲା । ମହାରାଜା ତାଙ୍କୁ ପାଖରେ 
ଦେଖୁ ଆହୁରି ଜୋର୍‌ରେ ରାଗିଯାଇ କହିଲେ- ହଇରେ ବଦମାସ୍‌ ! 
ମୁଁ ତତେ ଏଇ କୁଣ୍ଡର ନିମ୍ବଗଛ ପରି ଜଣାପଡ଼ିଲି ? 


ମହାରାଜାଙ୍କର ଏପରି ରାଗଦେଖୁ ତେନାଲିରାମ ମନେ 
ମନେ ଟିକେ ଡ଼ରିଗଲେ । ଏଇଟା ତାଙ୍କ ବିରୋଧୀ ଲୋକଙ୍କର 
ଷଡ଼ଯନ୍ତ୍ର ! ତାହା ବୁଝିବାକ ଆଉ ବେଶୀ ସମୟ ଲାଗିଲା ନାହିଁ । 
କିଛି ସମୟ କଣ ଟିକେ ଭାବିଲା ପରେ ସେ କହିଲେ - ହଁ ହଜୁର ! 
ନିତ୍ବଗଛର ବୟସ ଅନ୍ୟ ଗଛ ତୁଳନାରେ ବହୁତ ଅଧକ । ଆପଣ 
ମଧ୍ୟ ସେହିପରି ଶହେ ବର୍ଷ ପର୍ଯ୍ୟନ୍ତ ବଞ୍ଚରହିଥାନ୍ତୁ । ନିମ୍ବଗଛ 

ପାଖରୁ ଯେପରି ମାଛି ମଶା ଦୂରେଇ ରହିଥାନ୍ତି । ସେହିପରି 
ଆପଣଙ୍କ ରାଜ୍ୟରୁ ମଧ୍ୟ ଶତ୍ରୁମାନେ ସବୁବେଳେ ଦୂରେଇ ରହିଥଆନ୍ତୁ । 
ନିମ୍ବର ଥଅଣ୍ଡାଛାଇ ସମସ୍ତଙ୍କୁ ବହୁତ ଆରାମ ଦେଇଥାଏ । ସେହିପରି 
ଆପଣଙ୍କ ଛତ୍ରଛାଇରେ ପ୍ରଜାମାନେ ସବୁବେଳେ ଶାନ୍ତିରେ ରହିଥାନ୍ତୁ । 


ତେନାଲିରାମଙ୍କଠାରୁ ଏସବୁ ପ୍ରଶଂସାପୂର୍ଣ୍ଣ କଥା ଶୁଣି ରାଜା 
ଭାରି ଖୁସୀ ହୋଇଗଲେ । ତା'ସହିତ ତାକୁ ଅନେକ ପୁରସ୍କାର 
ଦେଲେ । ହେଲେ ବିରୋଧମାନଙ୍କର ମୁହଁ କଳା ପଡ଼ିଗଲା । 

ବ୍ରାହ୍ମଣ ବିଚରା ହଟହଟା 


ବିଜୟ ନଗରର ବ୍ରାହ୍ମଣମାନେ ବେଳକୁବେଳ ଭାରି ଗର୍ବୀ 
ହୋଇ ଯାଇଥୁଲେ । ତା ଛଡ଼ା ସେମାନେ ଧର୍ମ ନାରେ ଏଣୁତେଣୁ 
ଗୁଡ଼ାଏ ମିଛକଥା କହି ଲୋକମାନଙ୍କୁ ଠକୁଥଲେ । ତାଂବଦଳରେ 
ପ୍ରଚୁର ଧନ ରୋଜଗାର କରୁଥୂଲେ। 


ଥରେ ରାଜା କୃଷ୍ଣଦେବରାୟ କେତେଜଣ ବ୍ରାହୃଣଙ୍କୁ ଡ଼ାକି 
ସେମାନଙ୍କ ସହିତ ପରାମର୍ଶ କରି କହିଲେ- ˆ ‘ମୋ ମାଆ ମରିବା 
ଆଗରୁ ଆମ୍ଭ ଖାଇବାକୁ ଶେଷ ଇଚ୍ଛା। କରିଥଲା । ମାତ୍ର ତାହା ପୂରଣ 
ହେବ। ଆଗରୁ ସେ ମରିଯାଇଥୂଲା । ତେଣୁ ତା'ର ଆମ୍ମା ତ ଶାନ୍ତି 
ପାଇବ ନାହିଁ । କେଉଁ ଉପାୟ କଲେ ମୋ ମାଆର ଆମ୍ବା ଶାନ୍ତି 
ପାଇବ କହିପାରିବେ କି ?”? 

ବ୍ରାହ୍ମଣମାନେ ତ ସେଇ ସୁଯୋଗକୁ ଚାହିଁ ବସିଥୁୂଲେ। 
ରାଜାଙ୍କ କଥା ଶୁଣି ସେମାନେ କହିଲେ- ହଜୁର, ଆମ ଧର୍ମଶାସ୍ତ 
କହୁଛି ଆପଣ ଯଦି ଖାଣ୍ଟି ସୁନାରେ ୧୦୮ଟି ଆତ୍ମ ତିଆରି କରି 
ବ୍ରାହ୍ମଣ ମାନଙ୍କୁ ଦାନ କରିବେ, ତେବେ ଆପଣଙ୍କର ମାଆଙ୍କର 
ଆମ୍ମା ଶାନ୍ତି ପାଇବ । 


ମାଆଙ୍କ ପାଇଁ ଯେତେବେଳେ କଥା ପଡ଼ିଛି, ରାଜା ଆଉ 
କି ଅୟଧରି ରହୁଛନ୍ତି ? ସେ ସଙ୍ଗେସଙ୍ଗେ ୧ ୦୮ଟି ଆମ୍ଭ ସୁନାରେ 
ତିଆରି କରି ବ୍ରାହ୍ମଣମାନଙ୍କୁ ଦାନ କରି ଦେଲେ। ବ୍ରାହ୍ମଣମାନେ 
ସେତକ ପାଇ ଭାରି ଖୁସି ହେଲେ । 


ଏକଥା ତେନାଲିରାମ ଶୁଣି ପାରିଲେ । ସେ ସେହି ଠକ 
ବ୍ରାହ୍ମଣମାନଙ୍କୁ ଗୋଟାଏ ଉଚିତ ଶିକ୍ଷା ଦେବା ପାଇଁ ମନେ ମନେ 
ଚିନ୍ତା କରିଲେ । ସେହି ସମୟରେ ତାଙ୍କର ମାଅ। ମରିଗଲେ । ତେଣୁ 
ମାଆଙ୍କର ଦଶାହରେ ଭୋଜନ ପାଇଁ ବ୍ରାହ୍ମଣମାନଙ୍କୁ ସେ ନିମନ୍ତ୍ରଣ 
କଲେ । ଭଲ ଖାଦ୍ୟ ମିଳିବା ଆଶାରେ ବ୍ରାହ୍ମଣମାନେ ଲୋଭରେ 
ଧାଇଁ ଆସିଲେ । ଖାଇବା ପଦାର୍ଥ ବଣ୍ଟାଯିବା ପୂର୍ବରୁ ତେନାଲି ତାଙ୍କ 
ଚାକରକୁ ଡ଼ାକି ଦୁଆରଟାକୁ କିଳି ଦେବାକୁ ଆଦେଶ ଦେଲେ। 

ତା'ସହିତ ତାତିଲା ଲୁହା ଆଣି ସେମାନଙ୍କ ଦେହରେ ଛୁଆଁଇବାକୁ 
ଆଦେଶ ଦେଲେ। ଖାଇବାକୁ ନ ଦେଇ ତାତିଲା ଲୁହାରେ ଚିଆଁ 
ଦେବାରୁ ବ୍ରାହ୍ମଣମାନେ ପ୍ରାଣ ବିକଳରେ ଏଣେତେଣେ ଧାଇଁବାକୁ 
ଲାଗିଲେ । ତାତିଲା ଲୁହା ଦେହରେ ବାଜିବାରୁ ସେମାନଙ୍କର ଫୋଟକା 
ମଧ୍ଯ ହୋଇଗଲା ! ଏକଥା ରାଜାଙ୍କ କାନକୁ ଯିବାରୁ ରାଜା ଜୋର୍‌ରେ 
ରାଗି ଉଠିଲେ । ସେ ତେନାଲିରାମଙ୍କ ସାଙ୍ଗେ ସାଙ୍ଗେ ପାଖକୁ ଡ଼କାଇ 


ସେପରି କରିବାର ,କାରଣ ପଚାରିଲେ । Me 


ତେନାଲିରାମ ରାଜାଙ୍କ ପାଖରେ ପହଞ୍ଚ ହାତଯୋଡ଼ି କହିଲେ- 
ହଜୁର, ମୋ ମାଆ ଜଣେ ବାତରୋଗୀ ଥୂଲେ। ମୃତ୍ଯୁ ପର୍ଯ୍ଯନ୍ତ 
ତାଙ୍କର ଗଣ୍ଡିମାନଙ୍କରେ ଭାରି ବଥା ହେଉଥଲା । ଏଇ କଷ୍ଠରୁ ରକ୍ଷା 
ପାଇବା ପାଇଁ ସେ ନିଜ ଗଣ୍ଡିରେ ତାତିଲା ଲୁହା ଚିଆଁ ଦେବାକୁ 
ଚାହୁଁଥିଲା । ହେଲେ ତାର ଅକାଳରେ ମୃତ୍ୟୁ ହୋଇଗଲା । ମୁଁ ଅଧମ 
ତ ତା'ର ଜୀବନ କାଳରେ କରିପାରିନଥୁଲି। ତେଣୁ ଭାବିଲି 
ଆପଣଙ୍କ ମାଆ ମଲାପରେ ଯଦି ବ୍ରାହ୍ମଣମାନଙ୍କ ଦ୍ଵାରା ଆତ୍ମ ପାଇ 
ଶାନ୍ତି ଲାଭ କରିପାରିଲେ, ତେବେ ମୋ” ମାଆ! କାହିଁ ପାଇପାରିବେ 
ନାହିଁ ! ସେଥୁପାଇଁ ଆଜି ତା'ର ଦଶାହରେ ମୁଁ ଏଇ ବ୍ଯବସ୍ଥାର 
ଆୟୋଜନ କରାଇଥିଲି ।” 


ରାଜା ତେନାଲିରାମଙ୍କର ଉତ୍ତର ଶୁଣି ନିଜର ଭୁଲ୍‌ 
ବୁଝିପାରିଲେ । ସେ ତାଙ୍କୁ କୁଣ୍ଢାଇ ପକାଇ କହିଲେ- ˆ ସତରେ 
ତେନାଲି, ତୁମେ ମୋ ଆଖ୍‌ ଖୋଲି ଦେଇଛ ।’” ସେଇ ଦିନଠାରୁ 
ବିଜୟ ନଗରରେ ଆଉ କୌଣସି ବ୍ରାହ୍ମଣ ମିଛ କହି ଧନ କମାଇବାକୁ 
ସାହସ କରିଲେ ନାହିଁ । 
He Hh He 

ଦେଖିବା ପାଇଁ ମିଠା ତରଭୁଜ 


ଥରେ ରାଜା କୃଷ୍ଣଦେବ ରାୟଙ୍କର ପିଲା ଦିନର ବନ୍ଧୁ ତାଙ୍କ 
ଦରବାରରେ ଆସି ପହଞ୍ଚଲେ । ବହୁ ଦିନ ପରେ ନିଜର ବନ୍ଧୁଙ୍କୁ ପାଇ 
ରାଜା ଭାରି ଖୁସି ହୋଇଗଲେ । ତାଙ୍କୁ ସାଥୀରେ ଧରି ନିଜର 
ଶୋଇବା ଘରକୁ ଚାଲିଗଲେ । କଥା ହେଲାବେଳେ ତାଙ୍କର ସେଇ 
ଘରର କାନ୍ଧ ଉପରେ ଦୂଷ୍ଷି ପଡ଼ିଲା । ଚିତ୍ରରେ ଥବା ଦୁଇଟି ତରଭୁଜ 
ଉପରେ ତାଙ୍କର ଦୃଷ୍ଟି ପଡ଼ିଲା । ସେଇଟି ଚିତ୍ର କି ପ୍ରକୃତ ତରଭୁଜ 
ତରଭୁଜ ତାହା ସହଜରେ ଜାଣି ହେଉନଥୁୂଲା । ସଙ୍ଗେ ସଙ୍ଗେ ତାଙ୍କ 
ପାଟିରୁ ବାହାରି ପଡ଼ିଲା- ଆଃ ! କେଡ଼େ ସୁନ୍ଦର ତରଭୁଜ ନ 
ହୋଇଛି ସତେ ! ହେଲେ ଏଇ ବର୍ଷା ଦିନରେ ଖାଇବା ତ ଦୂରର 
କଥା ତରଭୁଜ ଦେଖୁବାକୁ ସାତ ସପନ ! 


ପରଦିନ ଦରବାରରେ ବନ୍ଧି ଜଣକ ସେଇ କଥା ଆଉ ଥରେ 
କହିଲେ ।. ରାଜା ଦରବାରରେ ଥବା କମଚାରୀମାନଙ୍କ ଅଡ଼କୁ 
ଚାହିଁଲେ । ବଂଧୁର ଏଇ ସାଧାରଣ ଇଚ୍ଛାଟିକୁ ସେ କ'ଣ ପୂରଣ 
କରିପାରିବେ ନାହିଁ ? 


ରାଜାଙ୍କର ସେକଥା ଶୁଣି ମନ୍ତ୍ର, ପୁରୋହିତ ଓ ଅନ୍ୟ 
କର୍ମଚାରୀମାନେ ତରଭୁଜ ଖୋଜିବାରେ ଲାଗିଗଲେ । ବଜାରର 
ପ୍ରତିଟି ଦୋକାନ ବୁଲିଲେ । ଏପରିକି ଗୀ ରେ ଯାଇ ପହଞ୍ଚଲେ । 
ଗା ଲୋକେ ସେମାନଙ୍କର କଥାଶୁଣି ହସି ହସି କହିଲେ- କି ଆଶ୍ଚର୍ଯ୍ୟ 
କଥା ¦! ଏ ବର୍ଷା ଦିନରେ ତରଭୁଜ ବା ଆସିବ କେଉଁଠୁ ? 


ଏତିକିବେଳେ ଜଣେ କର୍ମଚାରୀ ବ୍ଯଙ୍ଗସ୍ବରରେ କହି 
ପକାଇଲା- ମନ୍ତ୍ରୀ ମହାଶୟ ¦! ଆମର ଏକାମ କେବଳ ତେନାଲିରାମ 
କରିପାରିବେ । ତାଙ୍କ ଜମିରେ ପ୍ରଚୁର ତରଭୁଜ ଫଳିଥୂବାର ମୁଁ 
ଶୁଣିଛି । ସେ କଥାଶୁଣି ସମସ୍ତେ ଜୋରରେ ହସି ଉଠିଲେ । 


ଏକଥା ରାଜାଙ୍କ କାନକୁ ଗଲା। ରାଜା ସଙ୍ଗେ ସଙ୍ଗେ 
ତେନାଲିରାମଙ୍କୁ କିଛି ତରଭୁଜ ଆଣିବାକୁ ଆଦେଶ ଦେଲେ। 
ତେନାଲିରାମ ରାଜାଙ୍କୁ କହିଲେ- ˆ ହକୁର ! ମତେ ଏଥ୍ପାଇଁ କିଛି 
ଦିନ ସମୟ ଦିଅନ୍ତୁ । ମୁଁ ନିଶ୍ଚୟ ତରଭୁଜ ଆଣିଦେବି ।” 

ତାପରେ କିଛି ଦିନ ବିତିଗଲା । ହେଲେ ତେନାଲିରାମଙ୍କର 
ଦେଖା ଦର୍ଶନ ନାହିଁ। ତାଙ୍କର ବିରୋଧୀ ଲୋକମାନେ ଆପଣା 
ଭିତରେ କୁହାକୁହି ହେଲେ ତେନାଲିରାମ ତ ତରଭୁଜ ଆଣି ପାରିବେ 
ନାହିଁ । ତେଣୁ ରାଜାଙ୍କ ଡ଼ରରେ ରାଜ୍ୟଛାଡ଼ି କେଉଁଆଡ଼େ ଚାଲି 


ଦିନେ ସକାଳୁ ରାଜା ତାଙ୍କ ବଂଧୁଙ୍କ ସହିତ ବଗିଚାରେ 
ବୁଲୁଥାନ୍ତି । ଏତିକିବେଳେ ତେନାଲିରାମ କେତେଜଣ ଲୋକଙ୍କୁ 
ସାଙ୍ଗରେ ଧରି ସେଠାରେ ଆସି ପହଞ୍ଚଲେ । ସେମାନେ ସାଙ୍ଗରେ 
ଆଣିଥୁ୍‌ବା ଟୋକେଇଗୁଡ଼ିକୁ ତଳେ ରଖୁଦେଲେ । ଟୋକେଇ ଭିତରେ 
ଗୁଡ଼ାଏ ତରଭୁଜ ଥବାର ଦେଖ୍‌ ରାଜା ଆଉ ତାଙ୍କର ବନ୍ଧୁ ଭାରି 
ଖୁସି ହୋଇଗଲେ । ତା ପରେ ବଂଧୁ ଜଣଙ୍କ ରାଜାଙ୍କୁ କହିଲେ- 
ବୁଝିଲ ବଂଧୁ ! ଆଜି କେତେଦିନ ପରେ ଏତେଗୁଡ଼ାଏ ତାଜା ତରଭୁଜ 
ଦେଖୁବାକୁ ପାଇଲି । 


ରାଜା ସଙ୍ଗେ ସଙ୍ଗେ ଛୁରୀ ଆଉ ଥାଳୀ ଆଣିବାକୁ ଚାକରକୁ 
ଅ।ଦେଶ ଦେଲେ । କାରଣ ସେ ସେଇ ତରଭୁଜରୁ କିଛି କାଟି ନିଜର 
ବଂଧୁଙ୍କୁ ଖୁଆଇ ବେ | ଏକଥା ଶୁଣି ତେନାଲିରାମ କହିଲେ- ହକୁର ! 
କ୍ଷମା କରିବେ । ବର୍ଷାଦିନେ ତରଭୁଜ କେଉଁଠୁ ମିଳିବ ! ଆପଣ 
ଯେତେବେଳେ କହିଲେ ତେଣୁ ଆଣିଛି । ତେବେ ଏଗୁଡ଼ିକ ଖାଇବା 
ପାଇଁ ନୁହେଁ, କେବଳ ଦେଖୁବା ପାଇଁ । କାରଣ ଏଗୁଡ଼ାକ ପରା 
ମାଟିରେ ତିଆରି ହୋଇଛି ! 


ତେନାଲିରାମଙ୍କର ଚତୁରପଣିଆଁ ଦେଖ୍‌ ରାଜାଙ୍କର 
ବଂଧୁଜଣଙ୍କ ଜୋର୍‌ରେ ହସିଉଠିଲେ । ଆଉ କହିଲେ- ଧନ୍ଯ 
ତେନାଲି ! ତୁମେ ଯେ ଅସମୟରେ ତରଭୁଜ ଆଣି ପାରିବ, ଏକଥା 
ମୁଁ ଭାବି ` ନ ଥୁଲି । ଖାଇବାଟା କଣ ବଡ଼ କଥା ! ତାପରେ ରାଜାଙ୍କୁ 
ଚାହିଁ କହିଲେ ଧନ୍ୟ ବଂଧୁ ଧନ୍ୟ । ଏପରି ବୁଦ୍ଧିଆ କର୍ମଚାରୀ ଯାହା 
ରାଜ୍ୟରେ ଥିବେ, ତା'ର ଆଉ ଚିନ୍ତା। କ'ଣ ? 
He He He 

ବିଚିତ୍ର ଠକେଇ 
ରାଜା କୃଷ୍ଣଦେବ ରାୟ ହଠାତଵ ପୁରୁଣା ବସ୍ତୁ, ସୁନ୍ଦର ସୁନ୍ଦର 
ପ୍ରାଣୀ ସଂଗ୍ରହରେ ମନ ଲଗାଇଲେ | ଦୁର୍ଲ୍ଭ ପଦାର୍ଥ ସଂଗ୍ରହ କରିବା 
ତାଙ୍କର ଗୋଟାଏ ଅଭ୍ୟାସରେ ପରିଣତ ହୋଇଗଲା । ତେଣୁ ତାଙ୍କ 
ରାଜ୍ୟର ପ୍ରତ୍ୟେକ ପ୍ରଜା କିଛି ନା କିଛି ନୂଆ ଦ୍ରବ୍ୟ ଆଣି ରାଜାଙ୍କୁ 
ଭେଟି ଦେଉଥୂଲେ । ରାଜା ମଧ୍ୟ ତା ବଦଳରେ ସେମାନଙ୍କୁ ବହୁତ 
ଧନରତ୍ନ ପୁରସ୍କାର ଦେଉଥୂଲେ । 


ଥରେ ଜଣେ ଲୋକ ଗୋଟାଏ ବୃଦ୍ଧି ପାଞ୍ଚଲା। । ସେ ଗୋଟିଏ 
ମୟୂର ଧରି ଆଣି ତାକୁ ଚିତ୍ରକରଦ୍ଧାରା ରଙ୍ଗ କରିଦେଲା । ମୟୂରଟିକୁ 
ନାଲିରଙ୍ଗ କରି ଦେବାରୁ ତାହା ଗୋଟିଏ ଅସାଧାରଣ ପକ୍ଷୀପରି 
ଦିଶିଲା । ତା? ଦେହର ରଙ୍ଗ ଏପରି ଦିଶିଲା ଯେ କେହି ସହଜରେ 
ଜାଣିପାରିଲେ ନାହିଁ । ସେ ସେଇ ମୟୂରଟିକୁ ନେଇ ରାଜାଙ୍କୁ ଭେଟି 
ଦେଇ କହିଲା- ମହାରାଜ ! ଏଇ ନାଲି ମୟୂରଟି ଏକ ବିରଳ 
ଜାତିର । ଏମାନେ ପ୍ରାୟ ଲୋପ ପାଇଗଲେଣି । ବହୁତ ପଇସା ଖଙ୍ଟ 
କରି ଏଇଟିକୁ ସଂଗ୍ରହ କରିଛି । ଦୟାକରି ଆପଣ ତାକୁ ଗ୍ରହଣ 
କରନ୍ତୁ । 

ରାଜା ସେଇ ମୟୂରଟିକୁ ଭଲ ଭାବରେ ପରୀକ୍ଷା କରି 
ଦେଖ୍ଲେ ପ୍ରକୃତରେ ଏମିତି ମୟୂର ସେ ଆଗରୁ କେବେ କେଉଁଠି 
ଦେଖ୍‌ ନ ଥଲେ । ଏଭଳି ଏକ ଦ୍ରର୍ଲ୍ଭ ପ୍ରାଣୀର ମୂଲ୍ଯ କେତେ 
ହୋଇପାରେ ? 

ଲୋକଟି କହିଲା- ପଚିଶ ହଜାର ସୁନାମୋହର । ରାଜା 
ମଧ୍ୟ ଲୋକଟିକୁ ସେତିକି ସୁନା ମୋହର ଦେବାକୁ ମନ୍ତ୍ରୀଙ୍କୁ 
ଆଦେଶଦେଲେ। 

ଲୋକଟିକୁ ସୁନାମୋହର ନେଇ ମୟୂରଟି ଗ୍ରହଣ କଲାବେଳେ 
ପାଖରେ ସେତେବେଳେ ତେନାଲିରାମ ଉପସ୍ଥିତ ଥଲେ। ସେ 
ରାଜାଙ୍କଠାରୁ ମୟୂରଟିକୁ ନେଇ ଭଲକରି ଦେଖୁଲେ । ତା ଦେହରୁ 
ଗୋଟାଏ ନୂଆ! ଗନ୍ଧ ବାହାରୁଥ୍‌ବାରୁ ସେ ତାକୁ ସଙ୍ଗେ ସଙ୍ଗେ ଶୁ 
ଦେଇ ଅସଲ ରହସ୍ୟଟାକୁ ଜାଣିଗଲେ । ତେଣୁ ଆଉ ସେ ବିଷୟରେ 

ତେନାଲିରାମ କାହାଣୀ 


କିଛି ଆଲୋଚନା ନ କରି ଦରବାରରୁ ଚାଲିଗଲେ ! ରାଜ୍ୟର ଭଲ 
ଚିତ୍ରକରଙ୍କୁ ଖୋଜିବାହାର କରିବାକୁ ସେ କିଛି ଲୋକଙ୍କୁ ଆଦେଶ 
ଦେଲେ । ଜଣେ ଭଲ ଚିତ୍ରକରଠାରୁ ଜାଣିଲେ ଯେ ସେ ଭଲ ରଙ୍ଗ 
କରିପାରେ । ତେଣୁ ଚାରିଗୋଟି ମୟୂରକୁ ନାଲିରଙ୍ଗର କରିବାକୁ 
ଆଦେଶ ଦେଲେ । ତା ପରଦିନ ତେନାଲିରାମ ସେଇ ମୟୂର 
ଚାରୋଟି ଧରି ରାଜଦରବାରରେ ପହଞ୍ଚଲେ । ରାଜାଙ୍କୁ ସେଇ 
ଚାରୋଟି ମୟୂର ଉପହାର ଦେଇ କହିଲେ- “ହଜୁର ! ଗତକାଲି 
ଆପଣ ସିନା ଗୋଟିଏ ମୟୂର ପାଇଥୂଲେ । ମୁଁ ଆଜି ଆପଣଙ୍କ ପାଇଁ 
ଚାରୋଟି ବିରଳ ମୟୂର ଆଣି ଦେଇଛି । ଏଥୁପାଇଁ ମତେ ମାତ୍ର 
ପାଚାଶହଜାର ସୁନା ମୋହର ଦେଲେ ଚଳିବ । 


(SP 


ରାଜା ମଧ୍ୟ ସଙ୍ଗେ ସଙ୍ଗୈ ତେନାଲିରାମଙ୍କୁ ପଚାଶହଜାର 
ସୁନାମୋହର ଦେବାକୁ ଆଦେଶ ଦେଲେ । ରାଜାଙ୍କ ଆଦେଶ ପାଇ 
ତେନାଲି କହିଲେ- ହଜୁର ! ଏଇ ପଚାଶହଜାର ସୁନା ମୋହର 


~~ 


ପାଇବାକୁ ଜଣେ ହିଁ କେବଳ ହକଦାର । ମୁଁ ନୁହେଁ । 


ରାଜା ତେନାଲିରାମଙ୍କ କଥା ଶୁଣି ଟିକେ ଆଶ୍ଭର୍ଯ୍ୟ 
ହୋଇଗଲେ । ହେଲେ ତେନାଲିରାମ କହିଲେ- ହଜୁର ! ଆଶ୍ଚର୍ଯ୍ୟ 
ହେବାରେ କ'ଣ ଅଛି ? ଗତକାଲି ଆପଣ ମୟୂରଟିକୁ ନେଲାବେଳେ 
ମୁଁ ତା'ର ପ୍ରକୃତ ରହସ୍ୟ ଜାଣିପାରିଲି । ଆଉ ଶେଷରେ ଏଇ ନାଲି 
ମୟୂରର ନିର୍ମାତାଙ୍କୁ ଖୋଜି ବାହାର କରିଦେଲି । 


ରାଜା ଯେତେବେଳେ ଜାଣିପାରିଲେ ଲୋକଟି ତାଙ୍କୁ ଠକି 
ନେଇଛି । ତେଣୁ ସେ ସଙ୍ଗେସଙ୍ଗେ ସେଇ ଲୋକକୁ ଧରିଆଣି 
ବନ୍ଦୀଶାଳାରେ ରଖୁବାକୁ ଆଦେଶ ଦେଲେ। ଆଉ ଚିତ୍ରକରଟିକୁ 
ମଧ୍ୟ ଉପଯୁକ୍ତ ପୁରସ୍କାର ଦେବାର ବ୍ୟବସ୍ଥା କଲେ । ସେହିଦିନଠାରୁ 
ରାଜାଙ୍କର ଦୁର୍ଲ୍ଭ ପଦାର୍ଥ ସଂଗ୍ରହ କରିବାର ନିଶା ତୁଟିଗଲା । 

ଲୁଗା ରଙ୍ଗାଇବା ଦୋକାନ 


ସେଥର ବିଜୟନଗରରେ ଗୋଟିଏ ବଡ଼ ଧରଣର ଉତ୍ସବ 
ପାଳନ ହେଉଥାଏ । ତେଣୁ ସାରା ରାଜ୍ୟଟାକୁ ସଜାଇ ଦିଆଯାଇଥାଏ । 
ଯେଉଠି ଦେଖ୍ବ କିଛି ନା କିଛି ନାଚଗୀତ ଚାଲିଥୁ୍‌ବ । ରାଜଦରବାରର 
ପ୍ରତ୍ୟେକ କର୍ମଚାରୀ ଗୋଟିଏ ଗୋଟିଏ ବଡ଼ ଦାୟିତ୍ଵ ନେଇଥାନ୍ତି । 
ତେଣୁ ସମସ୍ତେ ନିଜ କାମକୁ ଭଲ ଭାବରେ କରିବାପାଇଁ ଲାଗି 
ପଡ଼ିଥାନ୍ତି । ହେଲେ ତେନାଲିରାମଙ୍କର ପରା ମିଳୁନଥାଏ । ଏତେବଡ଼ 
ଉତ୍ସବରେ ତେନାଲିରାମଙ୍କର ଅନୁପସ୍ଥିତ ରାଜାଙ୍କୁ ଭାରି ବାଧ୍ଥୂଲା । 
ତେଣୁ ତାଙ୍କୁ ଖୋଜି ବାହାର କରିବା ପାଇଁ ସେ ଜଣେ ଦୂତକୁ 
ପଠାଇଲେ । 


ଦୂତଟି କିଛି ସମୟ ପରେ ଫେରିଆସି କହିଲା- ମହାରାଜ ! 
ତେନାଲିରାମ ପରା ବଜାରରେ ଲୁଗାରଙ୍ଗ କରିବା ଦୋକାନଟିଏ 
ଖୋଲିଛନ୍ତି ! ଆଉ ସେ ସେଇଠି ବସି ଲୁଗାରେ ରଙ୍ଗ ଦେଉଛନ୍ତି । 


ରାଜା ସେକଥା ଶୁଣି ଯେତିକି ଆଶ୍ଭର୍ଯ୍ୟ ହେଲେ ତା” ଠାରୁ 
ଅଧକ ବିରକ୍ତ ହେଲେ । କାରଣ ରାଜଦରବାରର ଜଣେ କର୍ମଚାରୀ 
ହୋଇ ସେ ଏପରି ସାଧାରଣ ଲୋକପରି ବଜାରରେ ଦୋକାନ 
ଖୋଲିଛନ୍ତି ! ତେନାଲିରାମଙ୍କୁ ଡକାଇ ଆଣିବାକୁ ସେ ନିଜର 
ସୈନ୍ଯମାନଙ୍କୁ ଆଦେଶ ଦେଲେ । ସୈନ୍ଯମାନେ ମଧ୍ୟ ତେନାଲିଙ୍କୁ 
ଗିରଫ କରି ଦରବାରକୁ ନେଇ ଆସିଲେ । 


ଦରବାରରେ ତେନାଲିରାମଙ୍କୁ ଦେଖୁ ରାଜା ଖୁବ୍‌ ଜୋର୍‌ରେ 
ଚିଡ଼ି ଉଠି କହିଲେ- ତେନାଲି ! ତୁମେ ଦରବାରକୁ ନ ଆସି 
ସାଧାରଣ ଲୋକଙ୍କ ପରି ରଙ୍ଗ ଦୋକାନ କରିବାରେ କି ଆବଶ୍ୟକତା 
ଥୁଲା ? 


ତେନାଲି ହାତ ଯୋଡ଼ି କହିଲେ- ହଜୁର ! ଆପଣ ମୋ 
ଉପରେ ରାଗିଛନ୍ତି ବୋଲି ମୁଁ ଖବର ପାଇଛି । ହେଲେ ମୁଁ ଚାହୁଁ ଥଲି 

ତେଳନାଇିରାମ୍‌ ବାହାଣୀ 


ଏ ଉତ୍ସବ ଆରମ୍ଭ ହେବା ଆଗରୁ ସବୁ ଲୁଗାରେ ରଙ୍ଗ ବୋଳି ଦେବି । 
ତେଣିକି ସେ ରଙ୍ଗଟା। ରହୁ ବା ନରହୁ। ରାଜା ଆହୁରି ଆଶ୍ଚର୍ଯ୍ୟ 


ହୋଇ ପତାରିଲେ, ତୁମେ କଣ କହୃଛ ମୁଁ କିଛି ବୁଝି ପାରୁନାହିଁ । 
ଏହା ସହିତ ଲୁଗା ରଙ୍ଗାଇବାର ବା ସଂପର୍କ କ'ଣ ଥାଇପାରେ ! 


ତେନାଲିରାମ ହାତଯୋଡ଼ି କହିଲେ- ହଜୁର ! ଏଇ 
ମନଲୋଭା ମିଠାଇରେ ତ ପୁଣି ଏର ରଙ୍ଗ ମିଶାଇ ଦିଆଯାଉଛି ! 


ରାଜା ତାଙ୍କ କଥାଶୁଣି ପ୍ରକୃତ ରହସ୍ୟଟା ବୁଝିପାରିଲେ । 
ତେଣୁ ତାଙ୍କୁ କ୍ଷମା ଦେବା ସହିତ ସେଠାରେ ଘୋଷଣା କଲେ ଯେ 
‘ ଯିଏ ଆଜିଠାରୁ ମିଠାଇରେ ରଙ୍ଗ ମିଶାଇବ, ତାକୁ କଠିନ ଦଷ୍ଡ 
ଦିଆଯିବ ।”? ରାଜାଙ୍କର ଏର ଘୋଷଣା ପରେ ପରେ ମିଠା 
ଦୋକାନୀମାନେ ମିଠାଇରେ ରଙ୍ଗ ଦେବା ଅଭ୍ୟାସ ଛାଡ଼ିଦେଲେ । 

ବୋକାଙ୍କର ଶିରୋମଣି 


ପ୍ରତିବର୍ଷ ପରି ସେ ବର୍ଷ ମଧ୍ୟ ରାଜା କୃଷ୍ଠଦେବ ରାୟ ତାଙ୍କ 
ରାଜ୍ୟରେ ହୋଲିପର୍ବ ବଡ଼ ଆନନ୍ଦରେ ପାଳନ କରୁଥାତ୍ତି । ତା'ସହିତ 
ଏକ ପ୍ରତିଯୋଗିତାର ଆୟୋଜନ ମଧ୍ଯ ହେଉଥାଏ । ରାଜ୍ଯର 
ସବୁଠାରୁ ବଡ଼ ବୋକାକିଏ, ତାହା ଏହି ପ୍ରତିଯୋଗିତାରୁ ଜଣାପଡ଼ିବ । 
ଉତ୍ସବର ଶେଷଦିନ ତାଙ୍କ ରାଜ୍ଯର ଶ୍ରେଷ୍ଠ ସମ୍ମାନ ବୋକାଙ୍କ 
ଶିରୋମଣି ଉପାଧ୍‌ ପ୍ରଦାନ କରାଯିବ । ଏହି ପ୍ରତିଯୋଗିତାରେ 
ସମସ୍ତେ ଭାଗନେବାପାରଁ ଚେଷ୍ଟା କରୁଥାନ୍ତି । ହେଲେ ତେନାଲିରାମଙ୍କୁ 
ସମସ୍ତଙ୍କର ଭଉୟଥାଏ । କାରଣ ଯେତେ ଯାହା କଲେ ମଧ୍ୟ ସେ 
ସବୁ ପୁରସ୍କାର ନେଇଯାଆ୍ତି । 


ହୋଲି ଉତ୍ସବ ପାଳନ ହେବା ଆଗରୁ ଅନ୍ୟମାନେ ଚିନ୍ତାକଲେ 
ଯଦି କୌଣସି ଉପାୟରେ ତେନାଲି ଏ ଉତ୍ସବକୁ ନ ଆସିବେ, 
ତେବେ ପୁରସ୍କାରଟା ଆମ ହାତକୁ ଆସିଯିବ । ତାଙ୍କ ଭିତରୁ ଜଣେ 
କହିଲା- ଯଦି ତେନାଲିରାମଙ୍କ ଚାକରକୁ ହାତ କରି ତାଙ୍କୁ ନିଶାଖୁଆଇ 
ଦିଆଯାଆତ୍ତା, ତେବେ ଆଉ ଚିନ୍ତା କରିବାକୁ ପଡ଼ନ୍ତା ନାହିଁ । 

ଏହାଭାବି ସେମାନେ ତେନାଲିରାମଙ୍କର ଚାକରକୁ ପ୍ରଚୁର 
ଧନ ଦେଇ ହାତକରାଇନେଲେ । ତେଣୁ ଉତ୍ସବ ଆରମ୍ଭ ହେବା 
ଆଗରୁ ଚାକରଟି ତେନାଲିରାମଙ୍କ ଖାଦ୍ଯରେ କିଛି ନିଶାଦ୍ରବ୍ୟ 
ଦେରଦେଲ। । ଫଳରେ ତେନାଲି ନିଶାଖାର ନିଘୋଡ଼ ନିଦରେ 
ଶୋଇଗଲେ । 


ତେଣେ ଭତ୍ସବ ଆରମ୍ଭ ହୋଇଗଲେ ମଧ୍ଯ ତେନାଇଲିଙ୍କର 
ଦେଖା ମିଳିଲା ନାହିଁ। ରାଜା ଆଶ୍ଚର୍ଯ୍ୟ ହୋରଗଲେ। ଏଭଳି 
ଭତ୍ସବରେ ପୁଣି ତେନାଲି ଅନୁପସ୍ତିତ ରହିବେ ! ହେଲେ ଅନ୍ଯ 
କର୍ମଚାରୀମାନେ ଭାରି ଖୁସି ହେଉଅଆାଛ୍ତି । 

ଏତିକିବେଳେ ତେନାଲିର।ମ ଅସି ଉତ୍ସଦସ୍ତଥାନରେ 
ପହଞ୍ଚିଗଲେ । ସେତେବେଳେକୁ ପ୍ରତିଯୋଗିତାର ବେଳ 
ରଡ଼ିଯାଇଥାଏ । ହେଲେ ତେନାଲିରାମଙ୍କର ସେ ଆଡ଼କୁ ଖାତିର ନ 
ଥାଏ । ସେ ନିଦ ମକ୍ମଳ ଆଖରେ ଢ଼ଳି ତ଼ଳି ଆସୁଥାନ୍ତି । ତାଙ୍କୁ 

ତେନାଇିରାମ ଢାହାଣୀ 


ଏମିତି ଆସୁଥ୍‌ବାର ଦେଖ୍‌ ରାଜା ଆଉ ଅନ୍ୟ କର୍ମଚାରୀମାନେ ଠୋ 
ଠୋ ହୋଇ ହସିବାରେ ଲାଗିଲେ । 


ରାଜା ତାଙ୍କୁ ମଞ୍ଚପାଖରେ ଦେଖୁ କହିଲେ- ହୋ ବୋକା 
ତେନାଲିରାମ ! ତୁମର କଣ ସମୟ ଜ୍ଞାନର ଅଭାବ ହେଲା କି ? 
କ'ଣ କିଛି ନିଶାଦ୍ରବ୍ୟ ଖାଇ ଦେଇଥୁଲ କି ? ଯାହାଫଳରେ ଏମିତି 
ଅଭିନୟ କରୁଛ ? 


ରାଜାଙ୍କ ଦ୍ଵାରା ତେନାଲିରାମ ଅପମାନିତ ହେଉଥୁବାର ଦେଖୁ 
ଅନ୍ୟକର୍ମଚାରୀମାନେ ଭାରି ଖୁସି ହେଉଥାନ୍ତି । ହେଲେ 
ତେନାଲିରାମଙ୍କର ସେ ଆଡ଼କୁ ଜମା ଖାତିର ନ ଥାଏ । ସେ ଟିକିଏ 
ରହିଯାଇ ହାତ ଯୋଡ଼ି କହିଲେ- “ହଜୁର ! ଆପଣ ଯାହା କହିଛନ୍ତି 
ତାହା ବିଲ୍କୁଲ୍‌ ସତ । ମୁଁ ଯେ କେବଳ ବୋକା ତାହା ନୁହେଁ, ମୁଁ 
ପରା ବୋକାଙ୍କର ଶିରୋମଣି ।”? 


ରାଜା ହଠାତ ତାଙ୍କ କଥାସହିତ ତାଳଦେଇ ବଡ଼ ପାଟିରେ 
କହି ପକାଇଲେ- “ହଁ ତୁମେ ଠିକ୍‌ କହିଛ । ତୁମେ ପ୍ରକୃତରେ 
ବୋକାଙ୍କର ଶିରୋମଣି ।” 


ତେନାଲିରାମ ତ ସେଇ ସୁଯୋଗକୁ ଅପେକ୍ଷା କରିଥୁଲେ । 
ରାଜାଙ୍କ ପାଟିରୁ ସେଇ ପଦକ କଥା ଶୁଣି ସେ କହିଲେ- “ହଜୁର ! 
ଆପଣ ହିଁ ଏବେ ମୋତେ “‘ବୋକାଙ୍କର ଶିରୋମଣି” ଭାବରେ 
ଘୋଷଣା କଲେ । ତେବେ ମୋର ପୁରସ୍କାରଟା ଦିଅନ୍ତୁ । 


ରାଜା ଖୁସି ହୋଇଯାଇ କହିଲେ- ଧନ୍ୟ ତେନାଲି ! ଧନ୍ଯ 
ତୁମର ବୁଦ୍ଧି । ତୁମେ ହିଁ ଏ ସମ୍ମାନ ପାଇବାର ପ୍ରକୃତ ଅଧ୍ଵକାରୀ । 
ରାଜା ସଙ୍ଗେସଙ୍ଗେ ସେଇ ମଞ୍ଚରେ ସେ ବର୍ଷର ˆ ‘ବୋକା ଶିରୋମଣି! 
ଉପାଧ୍‌ ତେନାଲିରାମଙ୍କୁ ପ୍ରଦାନ କଲେ । ହେଲେ ଅନ୍ଯ 
କର୍ମଚାରୀମାନଙ୍କର ମୁହଁ ଲାଜରେ କଳା ପଡ଼ିଗଲା । ସେମାନେ 
ମନଦୁଃଖରେ ସେ ସ୍ଥାନରୁ ଉଠି ଚାଲିଗଲେ । ଚାଲି ଯାଉଥୂଲାବେଳେ 
ମନେ ମନେ ଭାବୁଥଲେ ଏ ତେନାଲିରାମକୁ ଜମା ପାରି ହେଲା 
ନାହିଁ ! 

Hh Be He 

